

சிங்களத் தரப்புடன் பேரம் பேசுவதற்கு 5 தமிழ்க் கட்சிகள் பொது உடன்பாடு!

முரண்டு பிடித்து வெளியேறியது முன்னணி

(எஸ். நிதர்ஷன்)

யாழ்ப்பாணம், ஒக். 15 ஜனாதிபதித் தேர்தலில் தமிழர் தரப்பின் நிலைப் பாட்டைத் தமிழ்த் தேசியத்தை முன்னிலைப்படுத்திச் செயற்படும் தமிழ் அரசியல் கட்சிகள் சுவ்டாக இணைந்து முன்வைப்பதற்கான பொது இணக்கப் பாடு எட்டப்பட்டுள்ளது. இதற்கான ஒப்பந்தத்தில் இலங்கைத் தமிழரசுக் கட்சி உள்ளிட்ட 5 கட்சிகள் நேற்று கையெழுத்திட்டன. ஆயினும் தமிழ்த் தேசிய மக்கள் முன்னணி முரண்பட்டுக்கொண்டு சுவட்டத்தில் இருந்து வெளியேறியது.

பக்கம் 03 >>>



பொதுவான இணக்கப்பாட்டை 6 கட்சிகளுமே ஏற்றுள்ளன

கூறுகின்றார் சுமந்திரன் எம்.பி.

(எஸ்.நிதர்ஷன்)

யாழ்ப்பாணம், ஒக். 15 ஜனாதிபதித் தேர்தல் தொடர்பில் 6 தமிழ்க் கட்சிகளும் இணைந்து தீர்மானமொன்றை எடுப்பதற்காகவே பல விட்டுக் கொடுப்புகளுடன் பல மணி நேரம் பேசியிருக்கிறோம். இப்போது தயாரிக்கப்பட்ட ஆவணமும் இந்த 6 கட்சிகளும் ஏற்றுக் கொண்ட ஆவணம்தான்.

பக்கம் 03 >>>

அரசின் மூன்று அமைச்சர்கள் மஹிந்த தரப்பினருடன் பேச்சு

கோட்டாவுக்கு ஆதரவு தெரிவிக்கும் சாத்தியம்

கொழும்பு, ஒக். 15

அரசில் அங்கம் வகிக்கும் மூன்று அமைச்சர்கள் ஸ்ரீலங்கா பொதுஜன பெரமுனவுடன் இணைந்து அதன் ஜனாதிபதி வேட்பாளர்

பக்கம் 03 >>>

இனி ஐந்து கட்சிகளும் இணைந்தே தெற்குத் தலைமைகளுடன் பேச்சு!



பொது உடன்பாடு கையெழுத்தான கையோடு சுமந்திரன் திட்டவட்டம்

யாழ்ப்பாணம், ஒக்ரோபர் 15

இப்போது பொது உடன்பாட்டுக்கு வந்துள்ள தமிழ்க் கூட்டமைப்பின் மூன்று கட்சிகளும் மற்றும் ஈ.பி.ஆர்.எல்.எவ்., தமிழ் மக்கள் முன்னணி ஆகிய ஐந்தும் ஒன்றிணைந்தே இனிமேல் தமிழர்களின் தேசிய இனப்பிரச்சினை மற்றும் அன்றாடப் பிரச்சினைகளுக்கான தீர்வு தொடர்பில் தென்னிலங்கைத் தரப்புகளுடன் பேசும்.

- இவ்வாறு நேற்று பொது உடன்பாடு கையெழுத்தான பின்னர் 'காலைக்கதிர்' நாளிதழுக்குத் தெரிவித்தார் யாழ் மாவட்ட நாடாளுமன்ற உறுப்பினரும் கூட்டமைப்பின் பேச்சாளருமான எம்.ஏ.சுமந்திரன்.

பக்கம் 03 >>>

கோண்டாவிலில் 2 கிளைமோர்கள்

யாழ்ப்பாணம், ஒக். 16 வெடிபொருட்களுடன் திருகோணமலை - கைது செய்யப்பட்ட முன் சேருநுவர பகுதியில் னாள்போராளிவழங்கிய ஆயுதங்கள் மற்றும் தக

பக்கம் 03 >>>

கஞ்சா கடத்தலை முறியடிக்கச் சென்ற பொலிஸார் கார் மீது துப்பாக்கிச் சூடு!

அதில் பயணித்த மதுவரி அலுவலர் காயம் கிளிநொச்சியில் அதிகாலையில் சம்பவம்

கிளிநொச்சி, ஒக். 16

கிளிநொச்சி இந்துபுரத்தில் நேற்று அதிகாலை பொலிஸார் நடத்திய துப்பாக்கிச் சூட்டில் மதுவரித் திணைக்கள உத்தியோகத்தர் ஒருவர் படுகாயமடைந்துள்ளார்.

கஞ்சா கடத்தல் இடம்பெறுவதாகத் தகவல் கிடைத்ததையடுத்து பொலிஸார் அந்த இடத்துக்குச் சென்றிருந்தனர். கார் ஒன்று அங்கு

பக்கம் 02 >>>

தனித்துவ இறைமையுள்ள தமிழ்த் தேசத்தில் சுயநிர்ணய உரிமையுள்ள தமிழர்கள் நாங்கள்

பொது உடன்பாட்டு ஆவணம் கூறுவது இதுதான்

யாழ்ப்பாணம், ஒக். 15 உண்டு என்பதையும், தமிழ் மக்கள் பதையும் அங்கீகரித்து, சமஷ்டி ஆட்சி தமிழ்த் தேசத்தை அங்கீகரித்து, சர்வதேச சட்டத்தின் கீழ் சுயநிர்ணய முறையின் கீழ் அரசியல் தீர்வு, பயங்கரவாதத் தடைச் சட்டம்

பக்கம் 03 >>>

கடந்த காலங்களை மறக்காவிட்டாலும் மன்னித்துவிடவேண்டும் தமிழ் மக்கள்!

பஸில் ராஜபக்ஷ உருக்கமான கோரிக்கை

கொழும்பு, ஒக். 15 தேர்தலில் தமிழர்களின் வாக்குகள் மிக முக்கியமானவை. கடந்த காலங்களில் என்ன நடந்தது என்பதைத் தமிழர்களால் மறக்க முடியாது. ஆனால் இரு சமூகத்

தினரும் ஒருவருக்கொருவர் மன்னிக்க வேண்டும். - இவ்வாறு தெரிவித்திருக்கிறார் ஸ்ரீ லங்கா பொது ஜனபெரமுனவின் தேசிய அமைப்பாளர் பஸில் ராஜபக்ஷ. இந்தியாவின் 'தி ஹிந்து' பத்திரி

பக்கம் 03 >>>





ஸ்ரீலங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுக்கு ஆதரவு கோரி நாடாளுமன்ற உறுப்பினர் நாமல் ராஜபக்ஷ நேற்று யாழ்ப்பாணம் வந்து பிரசாரப் பணிகளில் ஈடுபட்டார். (ஐ)

இத்தாலி விபத்தில் யாழ். இளைஞன் பலி!



மிலன். ஒக். 15
இத்தாலி - கார்னிக்லி யானோ பகுதியில் நேற்று முன்தினம் இரவு இடம்பெற்ற மோட்டார் சைக்கிள் விபத்தில் தமிழ் இளைஞன் ஒருவர் பலியானார். யாழ்ப்பாணத்தைப் பூர்வீகமாக கொண்ட ஷர்மிலன் பிரமனந்தா என்ற 25 வயது தமிழ் இளைஞனே இவ்வாறு உயிரிழந்தவர் ஆவார். பலியான ஷர்மிலன் இத்தாலியப் பெண்ணை திருமணம் செய்து கொண்டுள்ளமையுடன், ஒரு குழந்தையின் தந்தையுமாவார். (ஐ)

நீராவியடியில் பிக்குகள் அடாவடி; மேன்முறையீட்டு நீதிமன்றில் மனு!

முல்லைத்தீவு - பழைய செம்மலை, நீராவியடி பிள்ளையார் ஆலய வளாகத்தில் நீதிமன்ற உத்தரவை மீறிப் பௌத்த பிக்குவின் உடல் தகனம் செய்யப்பட்டமை தொடர்பாக மேன்முறையீட்டு நீதிமன்றத்தில். நீதிமன்ற அவமதிப்பு முறையீட்டு மனு தாக்கல் செய்யப்பட்டுள்ளது. தமிழ்த் தேசியக் கூட்டமைப்பின் நாடாளுமன்ற உறுப்பினர் சாந்தி ஸ்ரீஸ்கந்தராஜாவின் சார்பில் ஜனாதிபதி சட்டத்தரணி எம். ஏ. சுமஎதிரனின் ஏன்பாட்டில் நேற்று இந்த மனு தாக்கல் செய்யப்பட்டது. இந்த மனுவில் எதிர்மனுதாரர்களாக வண். ஞானசாரதேரர், முல்லைத்தீவு பிரந்திய சிரேஷ்ட பொலிஸ் அத்தியட்சகர், முல்லைத்தீவு பொலிஸ் நிலையத் தலைமைப் பொலிஸ் இன்ஸ்பெக்டர் ஆகியோரின் பெயர்கள் குறிப்பிடப்பட்டுள்ளன.

இனி...

(முதலாம் பக்கத் தொடர்ச்சி)
ஆறு கட்சிகளில் ஐந்தை ஒரே அணிக்குள் கொண்டுவரச் செய்து வதில் அவர்கள் வெற்றி கண்டிருக்கின்றனர்.

இதேபோன்ற ஒரு முயற்சியை தமிழ் மக்கள் பேரவையால் நியமிக்கப்பட்ட கல்விமாண்கள், மதகுருமார்கள், உட்குப்புத்தி எழுந்தாளர்கள் போன்ற கற்றறிந்த சமய, சமூகப் பெரியவர்களைக் கொண்ட சுயாதீனக்குழுவும் முன்னெடுத்தது.

ஆனால், மெத்தப் படித்தவர்கள் எடுத்த அந்த முயற்சி இடைவழியில் சிதைந்து போனது. ஆனால், 'கற்றுக்குட்டிகளான' நமது பல்கலைக்கழக மாணவர்கள் எடுத்த இந்த முயற்சி, பிரிந்து நின்ற நமது தமிழ்த் தேசியக் கட்சிகளில் ஒன்றைத் தவிர மிகுதி ஐந்தையும் ஒரு மேசையில் அமர்ந்து பொது இணக்கப்பாட்டுக்கு ஒப்பமிடவும் -

இனிமேல் தென்னிலங்கையை ஒரு குரலில் - ஒரே அணியாய் - அணுகிக் கையாள்வதற்கான உடன்பாட்டுக்கு வரவும் - வழி செய்திருக்கின்றமை ஒரு பெரும் சாதனையே.

அவர்கள் தோற்றமைக்கும், இவர்கள் வென்றமைக்கும் காரணம் என்ன? இப்பத்தியில் ஏற்கனவே நான் பல தடவைகள் சுட்டிக்காட்டிய விவகாரம்தான் காரணம்.

தமிழ் மக்கள் பேரவையின் 'சுயாதீனக் குழு' என்று தம்மை அழைத்தவர்கள், சுயாதீனமாகச் செயற்படவில்லை. தங்களுக்குள் ஓர் அரசியல் தீர்மானத்தை - ஏதோ தாங்கள் பழுத்த அரசியல்வாதிகள் என்பது போல எடுத்துக் கொண்டு - அதை, தமிழ்க் கட்சிகளை அழைத்து அவற்றை ஒரு மேசையில் அமர்த்தி, அவர்கள் மீது திணித்து, அவர்களின் ஒன்றுபட்ட முடிவாக அறிவிக்கச் செய்யும் நரித்தந்திரத்தையே முன்னெடுக்க முயன்றனர்.

தமிழர்கள் சார்பில் பொது வேட்பாளர் ஒருவரைத் தாங்களே தெரிவு செய்து, அந்த வேட்பாளருக்கு ஆதரவாகத் தமிழ்க் கட்சிகளை நிறுத்தச் செய்யும் அரசியலை அவர்கள் செய்ய எத்தனித்தனர்.

"தமிழ்க் கட்சிகளை ஒரு மேசைக்குக் கொண்டு வரும் வேலையைப் பாருங்கள். மேசையில் தமிழ்க் கட்சிகள் என்ன அரசியல் தீர்மானம் எடுப்பது என்பதைத் தங்களுக்குள் பேசி முடிவு செய்யட்டும். பொது வேட்பாளரை நிறுத்துவது என்ற உங்கள் முடிவைத் தமிழ்க் கட்சிகள் மீது திணிக்காதீர்கள்" - என்று திரும்பத்திரும்ப அந்த சுயாதீனக் குழுவுக்கு இப்பத்தியில் சுட்டிக்காட்டினேன்.

'பிச்சைக்காரியாக இருந்தவர், நாட்டின் பட்டத்து யானை மாலை போட்டதால் ராணி மகாராணி ஆனமை போல' - தமிழ் மக்கள் பேரவை அவர்கள் பெயரை முன் மொழிந்தமையால் சுயாதீனக் குழுவுக்குத் தெரிவாகி, அதனால் முன்னணிக்கு வந்த சில பிரகிருதிகள் தாமே நேரடியாக அரசியல் செய்ய முற்பட்டமையால் சுயாதீனக்குழு, 'சுவாதீனமற்ற' குழுவாக வேண்டி நேர்ந்தது.

ஆனால், பல்கலைக்கழக மாணவர்கள் தம்நிலை அறிந்து, இந்தக் கட்சிகளை ஒரு மேடைக்குக் கொண்டு வருவதற்கு எது தேவையோ - அதைச் செய்தனர்.

சம்பந்தப்பட்ட ஆறு கட்சிகளும் பொது இணக்கப்பாட்டு ஒன்றுக்கு வருவதற்கான அனுசரணைப் பணியை அவர்கள் கனகச்சிதமாக - மயிரிழை பிசகாமல் - முன்னெடுத்தனர். அதனால் வரலாற்றில் நிரந்தரமாய்ப் பதிய வேண்டிய ஒரு சாதனையை நிலைநாட்டிக் காட்டும் அரிய வாய்ப்பு அவர்களுக்குக் கிட்டியது. அந்த இளைஞர்களுக்கு வாழ்த்தும் பாராட்டும் கூற வேண்டியது நமது சமூகக் கடப்பாடாகிறது.

இந்த 'ஒரு மேசைப் பேச்சு' எதிர்பாராத தரப்புகள் எல்லாவற்றையும் இணைத்தும் வைத்திருக்கின்றது. குரு - சிஷ்யன் மோதலை இருவருமே தற்காலிகமாகத் தூக்கிக் கடாசிவிட்டு ஒன்றிணைந்து செயற்பட இது களமும் வாய்ப்பும் அமைத்துக் கொடுத்திருக்கின்றது.

நேற்றுப் பகல் இந்த ஆறு கட்சி சந்திப்புக்கு சற்றுக் காலதாமதமாக வந்தார் முன்னாள் வடக்கு முதல்வர் நீதியரசர் சி.வீ.விக்னேஸ்வரன்.

பிரதான மேசைகளில் கஜேந்

திரகுமாருக்குப் பக்கத்தில் இருந்த ஒருவர் அவருக்கு இடமளிக்கவே, அதில் அமர்ந்தார் விக்னேஸ்வரன். அமர்ந்ததும், 'ஓ! உங்களுடன் கொண்டு வந்து ஒரே பக்கத்தில் அமர்த்தி விட்டது சூழ்நிலை. பார்த்தீர்களா?' - என்று கஜேந் திரகுமாரைப் பார்த்துக் கூறினார் விக்னேஸ்வரன்.

ஆனால், அந்தச் சூழ்நிலை தொடரவில்லை. விக்னேஸ்வரனின் கட்சியைச் சேர்ந்த அருந்தவபாலன் தமக்குப் பக்கத்தில் ஒரு கதிரையைப் போட்டு அங்கு அழைத்துக் கொண்டார் தமது கட்சித்தலைவர் விக்னேஸ்வரன்.

கஜேந்திரகுமார் - விக்னேஸ்வரன் அத்துடன் தெறித்தது விட, குரு - சிஷ்ய உறவு பலமடைந்தது. தமிழர் அரசியலில் அண்மைக்காலத்தில் பூணையும் எலியுமாக இருந்த சட்டத்துறை குருவும் அவரின் சிஷ்யருமான நீதியரசர் விக்னேஸ்வரனும், ஜனாதிபதி சட்டத்தரணி சுமந்திரனும் நேற்றைய தமிழ்க் கட்சிகளின் கூட்டத்தின் மூலம், பிணக்கு நீங்கி, இணங்கி போகும் நிலைக்கு வந்து விட்டனர் போல் தெரிகின்றது.

பொது இணக்கப்பாட்டுக்கு வரும் முயற்சியை நீண்ட நேரம் பல காரணங்களைக் கூறிக் கஜேந் திரகுமார் தரப்பு முறியடிக்க எத்தனிக்க, ஒரு கட்டத்தில் பொறுமையை இழந்தார் நீதியரசர் விக்னேஸ்வரன்.

"இவர்கள் சரிபட்டு வரமாட்டார்கள். இந்த இணக்கப்பாட்டைக் குழப்பியடிக்கும் திட்டத்துடன் - நிகழ்ச்சி நிரலுடன் - இவர்கள் வந்திருக்கின்றார்கள் போல் தோன்றுகின்றது. நாங்கள் ஐந்து கட்சிகளும் இணக்கப்பாட்டில் கையெழுத்து வைத்து விட்டுச் செல்வோம். அதுதான் நடக்கக் கூடிய காரியம்." - என்று சுமந்திரனின் காதுக்குள் கடித்தார் நீதியரசர் விக்னேஸ்வரன்.

கூட்டமைப்பின் முயற்சியில் இதுவரை நகர்த்தப்பட்ட அரசமைப்பு உருவாக்க எத்தனங்களையும், அவ்விடயத்தை ஒட்டிய இடைக்கால அறிக்கையையும் நிராகரித்து அறிவிக்க வேண்டும் என்று கஜேந்திரகுமார் வலியுறுத்திய போதும், சுமந்திரனிடம் தமது மனக் கருத்துக்களை வெளியிட்டார் நீதியரசர் விக்னேஸ்வரன்.

கஞ்சா...

(முதலாம் பக்கத் தொடர்ச்சி)
பயணித்தது. அதில் கஞ்சா கடத்தப்படுவதாகச் சந்தேகித்து அதனை பொலிஸார் மறித்தனர். எனினும் அது நிறுத்தாமல் சென்றது.

தமது சமீஞ்சையை மதிக்காமல் சென்றதாக வாகனம் மீது பொலிஸார் துப்பாக்கிச் சூடு நடத்தினர். இதன்போது ஒருவர் படுகாயமடைந்தனர்.

அதன்பின்னர் அந்த வாகனத்தில் பயணித்தவர்கள் மதுவிரித்திணைக்கள உத்தியோகத்தர்கள் எனத் தெரியவந்தது என்று ஆரம்பக்கட்ட விசாரணைகளின் பின்னர் கிளிநொச்சி பொலிஸார் தெரிவித்தனர்.

சம்பவம் இடம்பெற்ற பகுதியில் பெருமளவு கஞ்சா கடத்தப்படுவதாக மதுவிரித்திணைக்களத்தினருக்கும் பொலிஸாருக்கும் தகவல் கிடைத்துள்ளது.

மதுவிரித்திணைக்களத்தினர் தனியாரிடம் இருந்து குத்தகை அடிப்படையில் கொள்வனவு செய்த வாகனத்தில் கடத்தல் நடவடிக்கை மேற்கொண்டனர்.

மேலும் புதிய ரக வாகனம் ஒன்றிலேயே அதிகளவான போதைப்பொருட்கள் கடத்தப்படுவதை அறிந்து கொண்ட பொலிஸார், அந்த வாகனத்தைப் பின்பொருள் நுள்ளனர்.

இதன்போது அந்த வாகனம்

மீது பொலிஸார் துப்பாக்கிச் சூடு மேற்கொண்ட நிலையில் வாகனத்தைச் சோதனையிட முற்பட்டுள்ளனர்.

இதன்போது மதுவிரித்திணைக்களத்தினரால் பயன்படுத்தப்பட்ட வாகனத்தில் பயணித்த ஒருவர் காயமடைந்த நிலையில் கிளிநொச்சி வைத்தியசாலையில் சேர்க்கப்பட்டுள்ளார் என்று மதுவிரித்திணைக்கள அதிகாரிகள் தெரிவித்துள்ளனர்.

துப்பாக்கிச் சூட்டு சம்பவம் இடம்பெற்ற பகுதியில் இருந்து சுமார் 100 மீற்றர் தொலைவில் அந்தக் காள் ஏ-9 வீதியில் நிறுத்தப்பட்டுள்ளது. சம்பவம் அறிவிப்பில் நகர் காட்டுப் பகுதியில் இடம்பெற்றுள்ளது.

இந்தப் பகுதியில் வெடித்த மற்றும் வெடிக்காத துப்பாக்கி ரவை கூடுகள் காணப்படுகின்றமை குறிப்பிடத்தக்கதாகும் என்று தகவல்கள் தெரிவிக்கின்றன.

துப்பாக்கிச் சூட்டில் காயமடைந்த மதுவிரித்திணைக்கள உத்தியோகத்தர் கிளிநொச்சி வைத்தியசாலையில் சேர்க்கப்பட்டுள்ளார்.

மதுவிரித்திணைக்கள உத்தியோகத்தர்கள் அதிகாலைவேளை அந்தப் பகுதிக்கு கடமையின் நிமித்தம் வந்தனர்? என்று திணைக்கள மட்ட விசாரணை நடத்த பொலிஸார் நடவடிக்கை எடுத்துள்ளனர். (ஐ-07)

தமிழ் மக்கள் முன்னணி ஆகிய வனவும் சேர்ந்து ஒரு தரப்பில் - ஒன்றாகத் தென்னிலங்கையுடன் பேசும் முடிவில்.

வெளியில் தேர்தல் பகிஷ்காரிப் புக் கோரிக்கையுடன் தமிழ்த் தேசிய மக்கள் முன்னணி.

இன்னொரு விடயமும் உண்டு. 2015 ஜனாதிபதித் தேர்தலின் பின்னர் அதே ஆண்டு ஓகஸ்டில் பொதுத் தேர்தலின் போதும் இந்த ஐந்து கட்சிகளும் ரெலோ, புளொட், தமிழரசு, ஈ.பி.ஆர்.எல்.எவ். ஆகிய நான்கும் கூட்டமைப்பாகவும், அவற்றுக்குள் விக்னேஸ்வரன் தரப்பும் ஒன்றாகவே அதனை எதிர்கொண்டன.

இப்போது நடக்கவிருக்கும் ஜனாதிபதித் தேர்தலின் பின்னரும் ஒரு பொதுத் தேர்தல் வரப்போகின்றது. நேற்றைய ஒன்றிணைவு அந்தத் தேர்தலிலும் பொது அணியை ஏற்படுத்தினால் தமிழர்களைப் பொறுத்தவரை பழம் நடமுளிப் பாவில் விழுந்த கதையாகி விடும். அது நடக்குமா? தெரியவில்லை. பொறுத்திருந்துதான் பார்க்க வேண்டும்.

மற்றும் ஒரு விவகாரமும் உண்டு. நேற்று முரண்பட்டு, முட்டி மோதி இணக்கப்பாட்டுக்கு வந்த ஐந்து கட்சிகளும், ஆறாவது கட்சியான தமிழ்த் தேசிய மக்கள் முன்னணியும் சேர்ந்து ஆறு கட்சிகளும் - தரப்புகளும் - தமிழ்த் தேசியக் கூட்டமைப்பில் இருந்து வந்தவைதான்.

ஆக, முன்னாள் தமிழ்த் தேசியக் கூட்டமைப்புத் தரப்புகளை ஒரு மேசைக்குக் கொண்டு வரும் அனுசரணைப் பணியைத் தான் நமது பல்கலை மாணவர்கள் செய்திருக்கின்றார்கள்.

இந்தச் சந்திப்புக்களில் அவதானிக்கப்பட வேண்டிய இன்னொரு விடயம், இப்போது பொது உடன்பாட்டுக்கு வந்துள்ள ஐந்து தமிழர் கட்சிகளில் நான்கு தேர்தல் ஆணையத்தினால் அங்கீகரிக்கப்பட்டவை. விக்னேஸ்வரனின் தமிழ் மக்கள் முன்னணி இன்னும் தேர்தல் ஆணையத்தினால் அங்கீகரிக்கப்படாத கட்சி. எனினும் அப்படி அங்கீகரிக்கப்படாத ஒரு குழுவை கூட்டமைப்புத் தரப்பு ஒரு கட்சியாக தன்னுடன் அரவணைத்துள்ளது.

- மின்னல் -

சின்களத்...

(முதலாம் பக்கத் தொடர்ச்சி)
யாழ்ப்பாணம், கிழக்கு பல் கலைக்கழகமாணவர்களின் ஏற் பாட்டில் யாழ்ப்பாணத்தில் நேற்று நடைபெற்ற இறுதிச் சந்திப்பின் போதே இந்தப் பொது இணக்கப் பாடு எட்டப்பட்டது.

யாழ். பல்கலைக் கழகத்துக்கு அண்மையில் அமைந்துள்ள விடுதி ஒன்றில் நேற்றுப் பிற்பகல் 2 மணி முதல் இந்தச் சந்திப்பு நடைபெற்றது.

ஜனாதிபதித் தேர்தலில் போட்டி யிடும் சஜித் பிரேமதாஸ, கோட் டாபய ராஜபக்ஷ ஆகிய பிரதான வேட்பாளர்களிடம் தமிழர் தரப்பின் கோரிக்கைகளைக் கூட்டாக முன் வைத்துப் பேரம் பேசுவது என இந்தப் பொது இணக்கப்பாட்டில் தீர்மானிக்கப்பட்டது.

இதற்கமைய பொது இணக் கப்பாட்டுக்கான ஒப்பந்தத்தில் 5 கட்சிகள் கையொப்பமிட்டன.

இலங்கைத் தமிழரசுக் கட்சி, ரெலோ, புளொட். ஈ.பி.ஆர்.எல்.எவ். மற்றும் தமிழ் மக்கள் கூட்டணி ஆகிய கட்சிகளே இந்த ஒப்பந் தத்தில் கையெழுத்திட்டன.

இலங்கைத் தமிழரசுக் கட்சி சார்பில் அதன் தலைவரும் நாடாளுமன்ற உறுப்பினருமானவை சேனாதிராசா, ரெலோ சார்பில் அதன் தலைவரும் நாடாளுமன்ற உறுப்பினருமான செல்வம் அடைக்கலநாதன், புளொட் சார்பில் அதன் தலைவரும் நாடாளுமன்ற உறுப்பினருமான த.சித்தார்த்தன், ஈ.பி.ஆர்.எல்.எவ். சார்பில் அதன் தலைவரும் முன்னாள் நாடாளுமன்ற உறுப் பினருமான சுரேஷ் பிரேமச்சந்திரன், தமிழ் மக்கள் கூட்டணி சார்பில் அதன் தலைவரும் வடக்கு மாகாண முன்னாள் முதலமைச்சருமான சி.வி.விக்னேஸ்வரன் ஆகியோர் கையொப்பமிட்டனர்.

நேற்றைய சந்திப்பில் கஜேந்திர குமார்பொன்னம்பலம் தலைமையிலான தமிழ்த் தேசிய மக்கள் முன்னணி பங்கேற்க போதிலும் அது இடைநடுவில் ஏற்பாட்டாளர் களுடன் புரண்டபட்டுக் கொண்டு வெளிநடப்புச் செய்தது. அத்துடன், பொது இணக்கப்பாட்டு ஒப்பந்தத் திலும் அந்தக் கட்சி புரண்டு பிடித்து கையெழுத்திடவில்லை.

சந்திப்பின் ஆரம்பம் முதல் பலமான வாதப் பிரதிவாதங்கள் இடம்பெற்றன. சமஷ்டியா? ஒற்றையாட்சியா? என்பது குறித்து தங்களது கொள்கையில் மாற்ற மேதுமில்லை என்ற நிலைப்பாட்டுடன் தமிழ்த் தேசிய மக்கள் முன்னணி விடாப்பிடியாக நின்றது.

இடைக்கால அரசமைப்பை எதிர்ப்புதான புதம் உடன்படிக்கையில் இடம்பெற வேண்டும் என்ற முன்னணி அடம்பிடித்தது. ஏனைய ஐந்து கட்சிகளும் அதை எதிர்த்தன.

ஒருகூட்டத்தில் மாணவர்களைப் பார்த்து கஜேந்திரகுமார்பொன்னம்பலம் "நீங்கள் ஒரு நிரலுடன் இயங்குகிறீர்கள்" என்று கடுந் தொனியில் குறிப்பிட்டார். இதற்குப் பதிலளித்த மாணவர் ஒன்றியப் பிரதிநிதிகள் எங்களைப் பார்த்தால் சிறுபிள்ளைகளாகத் தெரிகிறதா? என்று கடிந்து கொண்டனர்.

கஜேந்திரகுமார்பொன்னம்பலத்துக்கும் மாணவர் ஒன்றியப் பிரதிநிதிகளுக்கும் இடையிலான வாக்குவாதம் இடம்பெற்றுக் கொண்டிருந்தபோது, ஏனைய கட்சிகளின் பிரதிநிதிகளில் சிலர் தாம் ஒப்பமிட்டுவிட்டு போகப் போகின்றனர் எனத் தெரிவித்தனர்.

அதன் பின் சலசலப்பு சற்று அடங்கியதுடன் ஏனைய கட்சிகளின் பிரதிநிதிகள் ஒவ்வொருவராக ஆவணத்தில் ஒப்பமிட்டனர். (ஐ-7)

பொது...

(முதலாம் பக்கத் தொடர்ச்சி)
ஆனாலும் இதற்கும் மேலாக ஒரு விடயத்தை உள்ளீர்க்க வேண்டுமென தமிழ்த் தேசிய மக்கள் முன்னணி கோரியிருந்த போதிலும் அந்தக் கோரிக்கை ஏற்கப்படாத நிலையிலேயே இந்த ஆவணத்தில் அவர்கள் ஒப்பமிடாமல் வெளியெறியிருக்கிறார்கள். அவர்களை யாருமே வெளியெற்றவில்லை.

- இவ்வாறு கூறியுள்ளனர் தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன், ஈ.பி.ஆர்.எல்.எவ். தலைவர் சுரேஷ் பிரேமச்சந்திரன்.

சுமந்திரன் கூறியவை வருமாறு:-

நடைபெறவுள்ள ஜனாதிபதித் தேர்தலிலே போட்டியிடும் வேட்பாளர்களுக்கும் அவர்களின் அரசியல் கட்சிகளுக்கும் தமிழ் மக்கள் சார்பாகப் பொதுவான நிலைப்பாடொன்றை முன்வைக்க வேண்டுமென்ற முயற்சியைப் பல்கலைக்கழக மாணவர்கள் எடுத்திருந்தார்கள். அதற்காக 6 தமிழ்க் கட்சிகளை அழைத்திருந்தார்கள்.

இந்தக் கட்சிகளுக்கிடையில் நான்கு அல்லது ஐந்த் தலைவர்கள் இந்தச் சந்திப்புக்கள் இடம்பெற்றிருந்தன. இன்று அது கணிசமான அளவு வெற்றியிலே முடிந்திருக்கிறது. அதாவது இந்த ஆறு கட்சிகளிலே ஐந்து கட்சிகள் இணைந்து நிலைப்பாடொன்றை ஒற்றுமையாக எடுத்திருக்கிறோம். நீண்ட உரையாடல்களுக்குப் பின்னர் இந்த நிலைப்பாடு எடுக்கப்பட்டிருக்கிறது.

இதனை நாங்கள் பிரதான வேட்பாளர்கள், அவர்கள் பிரதிநிதித்துவப்படுத்தும் கட்சிகள் முன்பாக வைத்து, இது தமிழ் மக்களின் ஏகோபித்த நிலைப்பாடு என்று சொல்லக்கூடிய ஒரு சூழ்நிலை உருவாகியிருக்கிறது. ஆகையால் இதையொரு பாரிய வெற்றியாக நாங்கள் கணிக்கிறோம். பல்கலைக்கழக மாணவர்களுக்கு எங்களுடைய நன்றிகளை நாங்கள் தெரிவித்துக் கொள்கிறோம் - என்றார்.

இந்தக் கோரிக்கைகள் ஏற்கப்படாத விடத்து என்ன செய்வீர்கள் என ஊடகவியலாளர்கள் கேள்வி எழுப்பியபோது -

நாங்கள் பேச்சுக்குப் பிறகு தான் அதைப்பற்றித் தீர்மானிக்கலாம். இப்போதே இப்படி நடந்தால், அப்படி நடந்தால் என்ன வென்று தீர்மானங்களை எடுக்க முடியாது. ஆனால் ஒரு தீர்மானத்தை எடுத்திருக்கிறோம். இந்தப் பேச்சு பிரதிபலிப்புக்கள் அல்லது அதற்குப் பிறகு வரும் விடயங்கள் தொடர்பில் இந்த ஐந்து கட்சிகளும் இணைந்து அப்போது தீர்மானங்களை எடுப்பதெனத் தீர்மானித்துள்ளோம் - என்றார் சுமந்திரன். (ஐ-07)

இனி ஐந்து...

(முதலாம் பக்கத் தொடர்ச்சி)
ஜனாதிபதித் தேர்தலின் பிரதான வேட்பாளர்களான கோட்டாபய ராஜபக்ஷ, சஜித் பிரேமதாஸ, அநுரகுமார திஸநாயக்கா ஆகிய மூவருடனும் பேசுவோம். அவர்கள் இவ்விடயத்தில் எம்மைப் பேச்சுக்கு அழைக்கும் போது நாம் இப்போது மூன்று கட்சிகள் கொண்ட தமிழ்க் கூட்டமைப்பு மட்டுமல்ல, ஐந்து தமிழ்க் கட்சிகளின் இணைந்த நிலையில் உள்ளோம், ஐந்து தரப்புகளும் ஒன்று சேர்ந்தே பேசவருவோம் என அவர்களிடம் தெரிவிப்போம்.

அதனடிப்படையில் ஐந்து கட்சிகளும் சேர்ந்தே பேச்சுக்குச் செல்வோம். - என்று கூறினார் சுமந்திரன்.

தனித்துவ...

(முதலாம் பக்கத் தொடர்ச்சி)
நீக்கம் உள்ளிட்ட 13 கோரிக்கைகளை முன்வைத்து பொது ஆவணம் தயாரிக்கப்பட்டுள்ளது.

யாழ்ப்பாணம், கிழக்கு பல் கலைக்கழகங்களின் மாணவர் ஒன்றியங்களால் ஒழுங்கமைக்கப்பட்டு தயாரிக்கப்பட்ட பொது உடன்பாட்டு ஆவணத்தில் தமிழரசுக் கட்சி, தமிழ் மக்கள் கூட்டணி, ரெலோ, புளொட் மற்றும் ஈ.பி.ஆர்.எல்.எவ். ஆகிய 5 தமிழ்க் கட்சிகளின் தலைவர்கள் கையொப்பமிட்டுள்ளனர்.

அந்த ஆவணத்தின் முழுமையான விவரம் வருமாறு:-

இலங்கைத் தீவின் தேசியக் கேள்வியாக கருதப்படத்தானது களாக நீடித்து வந்திருப்பதும் 3 பத்தாண்டுகளுக்கு மேலாக நீடித்து நிகழ்ந்த போருக்கும் வழிவகுத்ததுமான, தமிழ் தேசிய இனப்பிரச்சினைக்கு நிரந்தரமான தீர்வு என்பது தமிழ் தேசிய இனத்தின் அரசியல் வேண்டுகளை அங்கீகரித்து, வடக்கு - கிழக்கு மாகாணங்களை உள்ளடக்கிய பிரதேசம் தமிழ் தேசியத்தின் வரலாற்று ரீதியான வாழ்விடம் என்பதனையும், மரபுவழித் தாயகம் என்பதனையும் அங்கீகரித்து, அதற்கு தனித்துவமான இறைமை உண்டு என்பதனையும் அங்கீகரித்து, தமிழ் மக்களுக்கு சர்வதேச சட்டத்தின் கீழ் சுயநிர்ணய உரிமை உண்டு என்பதனை அங்கீகரித்து, சமஷ்டி ஆட்சி முறையின் கீழ் ஏற்படுத்தப்பட வேண்டும் எனும் எமது நிலைப்பாட்டுக்கு அமைவாக -

நடந்து முடிந்த போரின் தாக்கத்தாலும் நீடித்து கொண்டிருக்கும் விளைவுகளாலும் தமிழ் மக்கள் தொடர்ந்து எதிர்நோக்கும் பிரச்சினைகளுக்கு உடனடித் தீர்வை சாத்தியமான வழிகளில் காணமுடியும் என்ற நம்பிக்கையுடனும் எதிர்பார்ப்புடனும் தமிழ் மக்களை பிரதிநிதித்துவப்படுத்தும் தமிழ் அரசியல் கட்சிகளாகிய நாம் இதற்குக் கீழ்க் காணப்படும் கோரிக்கைகளை ஜனாதிபதித் தேர்தலில் போட்டியிடும் பிரதான அரசியல் கட்சிகளிடமும் வற்றின் ஜனாதிபதி வேட்பாளர்களிடமும் முன் வைக்கின்றோம்.

கோரிக்கைகள்
- புதிதாக உருவாக்கப்படும் அரசமைப்பில் ஒற்றையாட்சி முறைமையை நிராகரித்து தமிழ் தேசத்தினை அங்கீகரித்து அதற்குத் தனித்துவமான இறைமை உண்டு என்பதனையும் தமிழ் மக்கள் சர்வதேச சட்டத்தின் கீழ் சுயநிர்ணய உரிமைக்கு உரித்துடைய வர்கள் என்பதனையும் அங்கீகரித்து சமஷ்டி ஆட்சி முறையின் கீழ் இலங்கையின் தமிழ் தேசிய இனப்பிரச்சினைக்கு தீர்வு காணப்பட வேண்டும்.

- இறுதிப்போரில் இடம்பெற்ற போர்க்குற்றங்கள் மற்றும் மனித குலத்திற்கு எதிரான குற்றங்கள் மற்றும் இனப்படுகொலை என் பவற்றுக்கு முழுமையான மற்றும் பக்கச்சார்பற்ற சர்வதேசப் பொறிமுறையிலான சர்வதேச குற்றவியல் நீதிமன்றம் / சர்வதேச தீர்ப்பாயம் உடனடி விசாரணைகள் மேற்கொள்ளப்பட வேண்டும்.

- பயங்கரவாதத்தடைச்சட்டம் நீக்கப்படல் வேண்டும்.

- தமிழ் அரசியல் கைதிகள் அனைவரும் நிபந்தனையின்றி விடுதலை செய்யப்பட வேண்டும்.

- வலிந்து காணாமல் ஆக்கப்பட்டோர் விவகாரத்தில் சர்வதேசப் பொறிமுறையின் கீழ் பாதிக்கப்பட்டவர்களுக்கு நீதி வழங்கப்பட வேண்டும்.

- வடக்கு - கிழக்கு மாகாணங்களில் நிலை கொண்டிருக்கும் அரசு படைகள் போருக்கு முன் தமிழ் மக்களின் பாவனையி

லிருந்த தனியார் மற்றும் அரசு காணிகளிலிருந்து வெளியேற்றப்பட்டு அக்காணிகள் அனைத்தும் உடனடியாக விடுவிக்கப்பட்டு வதுடன், மீள் குடியமர்வு நடவடிக்கைகள் துரிதப்படுத்தப்படல் வேண்டும்.

- வடக்கு - கிழக்கு மாகாணங்களில் அரசு ஆதரவுடன் இடம்பெற்றுக் கொண்டிருக்கும் சிங்களமயமாக்கல், பௌத்த மயமாக்கல் மற்றும் சிங்களக் குடியேற்றங்கள் உடனடியாக நிறுத்தப்பட வேண்டும்.

- வடக்குக்கு மகாவலி நதியை திசை திருப்புவது என்ற போர்வையில் வடக்கு மாகாணத்தில் சிங்களக் குடியேற்றங்களை ஏற்படுத்துவதற்கு மாத்திரமே திட்டமிட்டுச் செயற்படும் சபையாக மகாவலி அதிகார சபை இயங்குவதால் மகாவலி அதிகார சபையின் நியாயாதிக்கம் வடக்கில் இல்லாது ஒழிக்கப்பட வேண்டும்.

அத்துடன், கிழக்கில் மகாவலி அபிவிருத்தித் திட்டம் என்ற பெயரில் இடம்பெறும் சிங்களக் குடியேற்றங்கள் நிறுத்தப்படல் வேண்டும்.

- அண்மையில் அறிமுகப்படுத்தப்பட்ட மொரகஸ்கந்த நீர் பாசனத் திட்டத்தின் கீழ் வன்னிப் பிரதேசத்தில் திட்டமிட்டு மேற்கொள்ளப்படும் சிங்களக் குடியேற்றங்கள் அனைத்தும் உடனடியாக நிறுத்தப்படல் வேண்டும்.

- தொல்லியல் திணைக்களம், வனவளத்திணைக்களம், வன உயிரினங்கள் திணைக்களம் உள்பட பல அரசு திணைக்களங்கள் ஊடாக மேற்கொள்ளப்பட்டு வரும் நில, வழிபாட்டுத்தல் ஆக்கிரமிப்புகள் அனைத்தும் உடனடியாக நிறுத்தப்படல் வேண்டும்.

- தொல்லியல் திணைக்களம், வனவளத்திணைக்களம், வன உயிரினங்கள் திணைக்களம் உள்பட பல அரசு திணைக்களங்கள் ஊடாக மேற்கொள்ளப்பட்டு வரும் நில, வழிபாட்டுத்தல் ஆக்கிரமிப்புகள் அனைத்தும் உடனடியாக நிறுத்தப்படல் வேண்டும். மேற்குறிப்பிடப்பட்ட திணைக்களங்கள் ஊடாக ஆக்கிரமிக்கப்பட்ட நிலங்கள் அனைத்தும் ஏற்கனவே வெளியிடப்பட்ட அரசிதழ் பிரகடனங்களிலிருந்து விடுவிக்கப்பட வேண்டும்.

- போரினால் பாதிக்கப்பட்ட வடக்கு - கிழக்கு மாகாணங்களில்

கோண்டாவிலில்...

(முதலாம் பக்கத் தொடர்ச்சி)
வலின் அடிப்படையில் கோண்டாவில் பகுதியில் இரு கிளைமோர் குண்டுகள் மீட்கப்பட்டுள்ளன.

கருணா மீது சினைப்பாதாக்குதல் நடத்தத் திட்டமிட்டனர் எனக் கைது செய்யப்பட்டுள்ள முன்னாள் போராளி வழங்கிய தகவலின் அடிப்படையில் கிளிநொச்சியில் பெருமளவு ஆயுதங்கள் மீட்கப்பட்டுள்ளமையுடன், 3 பேர் கைது செய்யப்பட்டனர்.

இதன் தொடர்ச்சியாக நேற்றுக் கோண்டாவில் பகுதியில் மறைத்து வைக்கப்பட்டிருந்த 15 கிலோ நிறையுடைய இரு கிளைமோர் குண்டுகள் மீட்கப்பட்டிருக்கின்றன.

இந்நிலையில் சம்பவம் தொடர்பாக பயங்கரவாதக் குற்றத்தடுப்பு பொலிஸார் விசாரணைகளை மேற்கொண்டுள்ளனர்.

அரசின் மூன்று...

(முதலாம் பக்கத் தொடர்ச்சி)
கோட்டாபய ராஜபக்ஷவுக்கு ஆதரவு தெரிவிக்கப் பேச்சுக்களை நடத்தி வருகின்றனர் என நம்பகரமாக அறியமுடிந்தது.

கடந்த சில தினங்களாக இடம்பெற்ற இந்தப் பேச்சுகளின் போது பல விடயங்களில் இணக்கப்பாடு ஏற்பட்டுள்ளதாகவும் விரைவில் அது குறித்து அறிவிக்கப்படுமெனவும் பொதுஜன பெரமுன வட்டாரங்கள் தெரிவித்தன.

இதேவேளை, அமைச்சர் அர்ஜுன ரணதுங்க மஹிந்த தரப்புடன் இணையவுள்ளார் என மற்றுமொரு தகவல் தெரிவித்தது. (ஐ)

அபிவிருத்தியையும் இளைஞர்களுக்கான வேலைவாய்ப்பினை யும் ஏற்படுத்துவதை நோக்காகக் கொண்டு வெளிநாடுகளில் வாழ் இலங்கையர்களிடமிருந்து நேரடி முதலீடுகளை இலகுவாக பெற்றுக்கொள்வதற்கு ஏதுவாக இங்கு காணிகளையும் நிதிகளையும் கையாள்வதில் இப்போது அவர்கள் எதிர்கொள்ளும் சட்டப்பிரச்சினைகளை தீர்க்கவேண்டும்.

- வடக்கு - கிழக்குக்கான அரசு மற்றும் தனியார் துறைகளின் வேலைவாய்ப்புக்களில் அந்தந்த மாகாணத்தைச் சார்ந்த மக்களுக்கே முன்னுரிமை வழங்கப்படல் வேண்டும்.

- வடக்கு - கிழக்கினை போரினால் பாதிக்கப்பட்ட பிரதேசமாக பிரகடனப்படுத்தி அதன் அபிவிருத்திக்கான நிதியினைக் கையாள்வதற்கு வடக்கு - கிழக்கில் தெரிவு செய்யப்பட்ட மக்கள் பிரதிநிதிகளின் நெறிப்படுத்தலில் பொதுக் கூட்டமைப்பு ஒன்றினை உருவாக்குதல் வேண்டும்.

மேற்சொன்ன கோரிக்கைகளில் உடனடியாக தீர்க்கப்பட வேண்டிய விடயங்களுக்கு ஜனாதிபதித் தேர்தல் முடிவடைந்து புதிய ஜனாதிபதி பதவியேற்று 3 மாத காலப்பகுதிக்குள் தீர்வு காணப்படல் வேண்டும் - என்றுள்ளது. (ஐ-07)

கடந்த...

(முதலாம் பக்கத் தொடர்ச்சி)
கைக்கு அளித்துள்ள போட்டியிலேயே அவர் இப்படிக் கூறியுள்ளார்.

அவர் மேலும் தெரிவிக்கையில் -

2015 ஆம் ஆண்டில் நடந்த தேர்தலில் இந்தியா அல்லது வேறு எந்த நாடும் அவர்களை எதிர்க்கட்சி கூட்டணியை ஆதரித்தன என்பதற்கு தனிப்பட்ட முறையில் என்னிடம் எந்த ஆதாரமும் இல்லை. ஆனால் என்ன தவறு நடந்தது என்பதை இப்போது நாங்கள் நன்றாகப் புரிந்துகொண்டோம். முன்னதாக எங்கள் அரசை மாற்ற யாரும் செயற்பட்டிருந்தால் நாங்கள் இப்போது நிலைமையைச் சரிசெய்துள்ளோம்.

இந்தியா எங்கள் முதலிட நண்பர் மற்றும் அண்டை நாடு. எனவே அரசியல் மற்றும் பாதுகாப்பு விடயங்களில் நாங்கள் எப்போதும் இந்தியாவுடன் செல்ல வேண்டும். ஆனால் பொருளாதார மற்றும் பிற விடயங்களில் சீனாவை மறக்க முடியாது.

இலங்கையில் சுமார் ஒரு கோடி 60 இலட்சம் பதிவு செய்யப்பட்ட வாக்காளர்கள் உள்ளனர். சுமார் 80 வீத வாக்கெடுப்பு நடந்தால் சுமார் ஒரு கோடி 20 இலட்சம் செல்லுபடியாகும் வாக்குகளாக கருதப்படும். எங்கள் இலக்கு 65 இலட்சம் வாக்குகள். வெற்றி பெறத் தேவையான 50 வீதத்தை கடந்தாலே போதும். ஓர் உள்ளூர் ராட்சிமன்ற வாக்கெடுப்புக்கு 40 வீத வாக்குகள் போதுமானதாக இருந்தது. ஆனால் ஒரு தேசிய தேர்தலுக்கு அது போதாது.

தேர்தலில் தமிழர்களின் வாக்குகள் மிக முக்கியமானவை.

கடந்த காலங்களில் என்ன நடந்தது என்பதைத் தமிழர்களால் மறக்க முடியாது. ஆனால் இரு சமூகத்தினரும் ஒருவருக்கொருவர் மன்னிக்கவேண்டும். நாட்டுக்குப் புதிய அரசமைப்புத் தேவையா என்பதை மக்கள் தீர்மானிக்கட்டும். எமது கட்சி அதிகட்சி அதிகாரப் பகிர்வுக்கு உறுதியூண்டுள்ளது. எங்கள் வேட்பாளர் அல்லது ஜனாதிபதியா என்பது முக்கியமல்ல, எங்கள் தலைவர் மஹிந்த ராஜபக்ஷ அரசின் தலைவராக இருப்பார் பிரதமராக. எனவே, இந்த ஏற்பாடு எங்களுக்கு நன்றாகப் பொருந்துகிறது. அவர் எங்கள் தலைவர், அவர் நம் நாட்டின் ஆன்மீகத் தலைவர் - என்றார். (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - https://kalaikathir.online

மாகாணங்களுக்குப் பொலிஸ் அதிகாரம்: மஹிந்த ராஜபக்ஷ கூறுகின்றமை யாது?

நேற்று முன்தினம் கொழும்பில் தமிழ் ஊடகங்களின் ஆசிரியர்களைச் சந்தித்த முன்னாள் ஜனாதிபதியும் எதிர்க்கட்சித் தலைவருமான மஹிந்த ராஜபக்ஷ அதிகாரப் பகிர்வு விடயங்கள் குறித்தும் பிரஸ்தாபித்திருக்கின்றார்.

அவர் அப்படிக் குறிப்பிட்ட விடயங்களில் ஒன்று மாகாணங்களுக்கு பொலிஸ் அதிகாரங்கள் வழங்குவது பற்றியதாகும்.

சிறிய சிறிய வன்முறைச் சம்பவங்கள், போக்குவரத்துக் குற்றங்கள் போன்றவற்றுக்கான பொலிஸ் அதிகாரங்களை மாகாணங்களுக்கு வழங்கலாம் என்றும் -

தாம் ஜனாதிபதியாக இருந்தபோது அத்தகைய பொலிஸ் அதிகாரங்களை மாகாணங்களுக்கு வழங்குவது குறித்து அப்போது பாதுகாப்புச் செயலாளராக இருந்த, கோட்டாபய ராஜபக்ஷவே பிரேரித்து, அதற்கு அழுத்தம் கொடுத்தார் என்றும் -

ஆனால், அப்போது ஜனாதிபதியாக இருந்த தாம், அவசரப்பட வேண்டாம் என்று தெரிவித்து அதைத் தடுத்தவிட்டார் என்றும் -

மேற்படி சந்திப்பின்போது மஹிந்த ராஜபக்ஷ கூறியிருக்கின்றார்.

முதலில் அவர் ஒரு விடயத்தைச் சுவனிக்க வேண்டும்.

இலங்கை - இந்திய ஒப்பந்தத்தில் வலியுறுத்தப்பட்டு, பின்னர் அதனை நடைமுறைப்படுத்தும் வகையில் இலங்கை அரசமைப்புக்குக் கொண்டு வரப்பட்ட 13ஆவது திருத்தத்தின் கீழ் பொலிஸ் அதிகாரங்கள் மாகாணங்களுக்கு வழங்கப்பட்டுள்ளன. அரசமைப்பில் உறுதி செய்யப்பட்ட அந்த அதிகாரப் பகிர்வு இன்னும் நடைமுறைப்படுத்தப்படாமல் இழுத்தடிக்கப்பட்டு வருகின்றது.

அவ்வாறு நாட்டின் மீயுயர் சட்டமாக அரசமைப்பில் உள்ள விடயத்தை நடைமுறைப்படுத்துவதற்கு எதிராகவும், நடைமுறைப்படுத்த மாட்டேன் என்ற சார்படவும்தான் நாட்டின் முன்னாள் ஜனாதிபதியும் எதிர்க்கட்சித் தலைவருமான தாம் இப்போது பேசுகின்றார் என்பதை முதலில் அவர் புரிந்து கொள்ளவேண்டும்.

அரசமைப்புச் சட்ட ஏற்பாடுகளை நடைமுறைப்படுத்த மாட்டோம் என அடம் பிடிப்பது முதலில் பெரும் சட்டத் தவறாகும்.

அதுவும் '13 ரிளஸ்' தருவேன் என்று பல தரப்புகளிடமும் உறுதிமொழி கூறியபடி இருக்கும் மஹிந்தர், 13 ஆவது திருத்தத்தின் பிரதான - அடிப்படையான - விவகாரத்தையே நடைமுறைப்படுத்த மறுத்து நிற்பது மிகப் பெரிய பித்தலாட்டமாகும்.

பொலிஸ் அதிகாரங்களை மாகாணங்களில் வாக்கெடுப்பு மூலம் தெரிவு செய்யப்படும் அரசியல்வாதிகளிடம் - முதலமைச்சரிடம் - கையளித்தால் நாட்டின் தேசியத் தலைவர்கள்கூட மாகாணங்களுக்குச் செல்ல முடியாத நிலைமை ஏற்படும் என எச்சரித்த அவர், தமது இந்த நிலைப்பாட்டை தமிழ்த் தேசியக் கூட்டமைப்பின் பேச்சாளர் ஜனாதிபதி சட்டத்தரணி எம். ஏ. சுமந்திரன் கூட ஒப்புக் கொள்கின்றார் என்று தமிழ்ப் பத்திரிகையாளர்களிடம் கூறினார்.

ஆம், சுமந்திரன் எதற்கு ஒப்புக் கொண்டார் என்பதை மஹிந்த ராஜபக்ஷ முதலில் வெளிப்படுத்த வேண்டும்.

பொலிஸ் அதிகாரங்களைக் கையாளும் பொறுப்பு வாக்கெடுப்பு மூலம் தெரிவு செய்யப்படும் ஜனநாயகத் தலைவர்களிடம் கையளிக்கப்படக்கூடாது என்ற நிலைப்பாடு தவறானது அல்ல. சுமந்திரன் மட்டுமல்ல, தமிழர் தரப்பின் நிலைப்பாடும் அதுதான்.

ஆனால், அந்த நிலைப்பாடு மாகாணங்களுக்கு மட்டுமல்ல, தேசிய [மத்திய] அரசின் விடயத்திலும் கூட அதுவே செல்லுபடியாக வேண்டும் என்பதே சுமந்திரன் உட்பட்ட தமிழர் தரப்பின் நிலைப்பாடும்.

தேசிய பொலிஸ் நிர்வாகம், அரசியல் ரீதியாக தெரிவு செய்யப்படும் ஒருவரின் கைகளில் போகாமல் இருப்பதற்காக கத்தான் அரசமைப்பின் 19 ஆவது திருத்தம் மூலம் தேசிய சுயாதீன பொலிஸ் ஆணைக்குழு கொண்டுவரப்பட்டது.

13ஆவது திருத்தத்தின் கீழ் மாகாணங்களுக்குப் பகிரப்பட்ட முழு பொலிஸ் அதிகாரங்களையும், சுயாதீன மாகாண பொலிஸ் ஆணைக்குழுவை நிறுவி, அதன் மூலம் மாகாணங்களுக்கு வழங்கவேண்டும் என்பதே சுமந்திரன் உட்பட்ட அனைத்துத் தமிழர் தரப்புகளினதும் வேண்டுகோள்; வற்புறுத்தல்; கோரிக்கை எல்லாமே.

13ஆவது திருத்தத்தில் கூறியபடி மாகாண முதலமைச்சருக்கு பொலிஸ் அதிகாரங்களை வழங்காவிட்டாலும், மாகாண பொலிஸ் ஆணைக்குழு போன்ற சுயாதீனக் கூட்டமைப்பு ஊடாக அந்த அதிகாரங்களை மாகாணங்களுக்குப் பகிர்ந்தளிக்க வேண்டும் என்றே சுமந்திரன் கூறியுள்ளாரே தவிர, மாகாணசபைகளுக்குப் பொலிஸ் அதிகாரங்களை வழங்க வேண்டாம் என்று சுமந்திரன் கூறவில்லை.

இது விடயத்தில், தமிழர் தரப்பின் - சுமந்திரனின் - உண்மைக் கருத்து யாது என்பதை மஹிந்தர் புரிந்து கொண்டால் நல்லது.

இனவாதக் கூட்டணியின் கூலிப்படை ஹிஸ்புல்லா!

காத்தான்குடியில் அமைச்சர் ஹக்கீம் காட்டம்

மட்டக்களப்பு, ஒக். 15
இனவாதிகளின் பிரச்சினைகள் நடந்த போது ஹிஸ்புல்லாவினால் வாய்திறக்கவே முடியவில்லை. அவரே இப்போது இனவாத கூட்டணியின் கூலிப்படையாக இயங்குகிறார் என்பதைவிட மிக மோசமான அரசியல் வங்கு ரோத்து நிலைமை இருக்கமுடியாது. இவர் தற்போதைய ஜனாதிபதி தேர்தலில் போட்டியிடுகின்றமை அப்பட்டமான காட்டிக் கொடுப்பாகும் என்று ஸ்ரீலங்கா முஸ்லிம் காங்கிரஸ் தலைவரும் அமைச்சருமான ரவூப் ஹக்கீம் காட்டமாகத் தெரிவித்தார்.

ஸ்ரீலங்கா முஸ்லிம் காங்கிரஸின் மட்டக்களப்பு மாவட்ட மத்திய குழுக் கூட்டம் நேற்றுமுன்தினம் ஞாயிற்றுக்கிழமை காத்தான்குடியில் நடைபெற்றது. இதில் கலந்துகொண்டு உரையாற்றும் போதே அமைச்சர் இவ்வாறு தெரிவித்தார்.

அவர் மேலும் தெரிவிக்கையில் -

இந்த ஜனாதிபதித் தேர்தலில் காத்தான் குடி முக்கியமானதொரு பேசுபொருளாக இருக்கப் போகின்றது. ஏப்ரல் 21 தாக்குதலின் பின்னர் முழுநாடும், ஏன் சர்வதேசமும் அவதானம் செலுத்தும் இடமாக காத்தான்குடி மாறியிருக்கிறது. இந்த நெருக்கடிகளிலிருந்து விடுபடுவதற்கு மக்கள் முயற்சித்துக்கொண்டிருக்கும் நிலையில், முழு சமூகத்தையும் நெருக்கடிக்குள் தள்ளிவிடும் வேலையை இங்குள்ள அரசியல் பிரமுகர் செய்து கொண்டிருக்கிறார்.

ஏப்ரல் 21 தாக்குதலின் பின்னர், சமூகத்தின் மீதான நெருக்குவாரங்களை கவனத்திற்கொண்டு முஸ்லிம் அமைச்சர்கள் பதவிகளைத் துறந்து, பலமானதொரு செய்தியை நாட்டுக்கும் சர்வதேசத்துக்கும் சொன்னோம். அரசியல் வேறுபாடுகளை மறந்து சமூகம் ஒற்றுமைப்பட வேண்டும் என்ற கூழலில், தன்னையும் தனது சுயநலத்தையும் பாதுகாத்துக் கொள்வதற்கு முழு சமூகத்தையும் அடக்குவக்கின்ற வங்குரோத்து அரசியல் மிகவும் ஆபத்தானது.

அவருடைய மட்டக்களப்பு தனியார் பல்கலைக் கழக விவகாரம் தொடர்பில் முஸ்லிம் தலைமைகள் மிகவும் பக்குவமாக நடந்து கொண்டன. அவரது பல்கலைக்கழக விவகாரத்துக்கும் டொக்டர் ஷாபியின் விவகாரத்துக்கும் நாங்கள் வித்தியாசம் பார்க்கவில்லை. இரண்டையும் இனவாத பிரச்சினைகளாகவே நோக்கினோம். அவரையும் பாதிக்காமல், சமூகத்தையும் பாதிக்காமல், இனவாதிகளுக்கு தீனியும் போடாமல் நாங்கள் மிக நேர்மையாகவும் பக்குவமாகவும் நடந்துகொண்டோம்.

முஸ்லிம்களின் வாக்குகளைப் பகல் கொள்ளையிட்டு எதிரணி வேட்பாளர்களின் காலடியில் கொண்டுபோய் கொட்டுவதை காத்தான்குடி மக்களோ அல்லது நாட்டு முஸ்லிம்களோ அனுமதிக்கமாட்டார்கள். நாங்கள் அமைச்சு பதவிகளைத் துறந்து, இனவாத நெருக்கடிக்குள் சிக்குண்டிருந்த ஹிஸ்புல்லாவுக்கு ஆறுதல் கொடுத்தோம். ஆனாலும், அவருடைய பக்குவமில்லாத செயற்பாடுகள் பிரச்சினைகளை மேலும் விஸ்வரூபமெடுக்க வைத்துள்ளது.

தாக்குதல் நடைபெற்ற பின்னர் ஹிஸ்புல்லா பள்ளிவாசல் ஒன்றுக்குள் வைத்து பக்குவமில்லாமல் பேசியதையும் அதனால் ஏற்பட்ட விபரீதங்களை எல்லோரும் அறிந்திருப்பீர்கள். கடந்த தேர்தலில் யாருடன் நின்றார், பின்னர் பின்கதவால் சென்று எப்படி தேசியப்பட்டியலை கொள்வனவு செய்தார் என்பதை நாங்கள் பார்த்தோம். அதன் பின்னர் நடந்தேறிய கூத்துக்களின் ஓர் அங்கமாக சர்ச்சைக்குரிய ஞானசார தேரரை விடுவிக்க வேண்டும் என்று பகிரங்கமாக கோரிக்கை விடுத்தார்.

நான் என்ன சொன்னாலும் காத்தான்குடி மக்கள் கேட்பார்கள் என்ற இறுமாப்பில் அப்பட்டமான சந்தர்ப்பவாத அரசியல் செய்பவர்களை மக்கள் தற்போது அடையாளம் கண்டுள்ளனர். தனது எஜமானர்களின் கூலிப்படையாக இருந்து கொண்டு சமூகத்தை விலைபேசி விற்கின்ற பிற்போக்குத்தனமான அரசியல்வாதிகளை மக்கள் தூக்கிவிட வேண்டும். ஒரு வாக்கேனும் ஹிஸ்புல்லாவுக்கு அளிக்கப்படுவது துரோகத்தனத்துக்கு துணைபோவதாகும்.

கிராமப்புற சிங்கள மக்கள் மத்தியில், முஸ்லிம்களை வேறுபடுத்தி தூரப்படுத்திக்காட்டும் ஆபத்தான விளையாட்டை இப்போது அவர் விளையாடிக்கொண்டிருக்கிறார். தன்னைத் தோனே ஜனாதிபதி என்று கூப்பாடுபோடும் அரசியல் கோமாளிகளை மக்கள் இப்போது தெளிவாக அடையாளம் கண்டுள்ளனர். இப்படியானவர்களின் சுயநலம் வெளுத்து, தனிநபர் அரசியல் விரைவில் முடிவுக்குகொண்டு வரப்படும்.

உள் மக்களுக்காக போராடுகிறேன் என்று, அந்த உடரையே படுகுழிக்குள் தள்ளிவிடுகின்ற வேலையைத்தான் இப்போது செய்துகொண்டிருக்கிறார். வெளிச்சக்திகளுக்கு சோரம்போன ஒருசில முஸ்லிம் பெயர்தாங்கிகளின் செயற்பாடுகளினால் மனமுடைந்துபோயிருக்கும் இந்த மனனை இன்னுமொரு நெருக்கடிக்குள் தள்ளி விடுவதை நாம் அனுமதிக்க முடியாது. காத்தான் குடி என்பது முஸ்லிம் காங்கிரஸ் என்ற பேரியக்கம் முளைவிட்ட மண். அதை பாதுகாப்பது எங்களின் கடமை.

ஜனாதிபதித் தேர்தலில் தனித்துப் போட்டியிட்டு பாடம் கற்பிக்கவேண்டும் என்றால் அந்த வேலையை செய்திருக்கவேண்டியது நான்தான். முஸ்லிம் காங்கிரஸ் தலைமை இதில் களமிறங்கியிருந்தால் அதற்கு ஓரளவுக்கு நியாயம் கற்பித்திருக்கலாம். ஆனால், அது பிரயோசனமற்ற வேலை என்பதை நாங்கள் உணர்ந்திருக்கிறோம். இந்நிலையில் தனது இருப்பை தக்கவைப்பதற்காக சமூகத்தை அடக்குவதெனவேட்பாளரை மக்கள் புறக்கணிக்க வேண்டும்.

ஐக்கிய தேசியக் கட்சி தனது வேட்பாளரை தீர்மானிப்பதற்கு முன்னரே, சஜித் பிரேமதாசாதான் வேட்பாளராக களமிறக்கப்பட வேண்டும் என்று முஸ்லிம் காங்கிரஸ் தீர்மானித்துவிட்டது. சஜித் வெற்றிபெற வேண்டும் என்பதுதான் இப்போது ஒட்டுமொத்த முஸ்லிம்களின் எதிர்மார்ப்பாக இருந்துகொண்டிருக்கிறது. சிறுபான்மை மக்கள் தங்களது தேவைகளை நிறைவேற்றிக் கொள்வதற்கு இவரைவிட சாத்தியமான வேறொரு வேட்பாளர் இல்லை.

பொதுத் தேர்தல் வருகின்றபோது முஸ்லிம் கட்சிகள் ஒன்றாக போட்டியிட வேண்டும் என்று மக்கள் உற்சாகப்பட்டார்கள். அப்போதுதான் முஸ்லிம்களின் வலிமையை உறுதிப்படுத்த முடியும். காத்தான்குடியில் இருப்பவர்கள் தனிமனித அரசியலிலிருந்து விடுபட்டு இயக்க அரசியலுக்குள் வந்தாக வேண்டும். முஸ்லிம் அரசியல்வாதிகள் இயக்க அரசியலுக்குள் இருப்பதே பாதுகாப்பை பெற்றுத்தரும்.

முஸ்லிம்களுக்கு எதிரான சக்திகள் தேர்தல் காலங்களில் அடக்கிவாசிக்குமாறு எதிரணியினரால் பணிக்கப்பட்டுள்ளன. அண்மையில் முஸ்லிம்களுக்கு எதிராக பேசிய இனவாத பாடகர் ஒருவர் இராஜினாமா செய்ததாக நாடகம் காட்டினார்கள். எங்களால் மாத்திரம்தான் நாட்டின் பாதுகாப்பை உறுதிப்படுத்தமுடியும் என்ற இறுமாப்பில் இருப்பவர்கள் ஆட்சி, எவ்வளவு அடக்குமுறையாக இருக்கும் என்பதை சிந்தித்துப் பாருங்கள்.

ஏப்ரல் 21 தாக்குதல் நடந்தவுடனேயே, ஜனாதிபதி தேர்தலில் போட்டியிட்டு நாட்டை பாதுகாப்பதற்கு தயார் என்று கோட்டாபய அறிவித்திருந்தார். நாட்டில் அச்சமும் பீதியும் நிலைத்திருப்பதை தங்களுக்கு சாதகமாகப் பயன்படுத்திக் கொள்வதற்கு மொட்டு அணியினர் முயற்சித்துக் கொண்டிருக்கின்றனர். நாட்டில் அச்சமும் பீதியும் நீங்க வேண்டும் என்றால், சிறுபான்மையினர் முதலில் பீதியில் வாக்களிப்பதை தவிர்க்க வேண்டும். வாக்களிக்காமல் விடுவது அதைவிட பிழையான செயற்பாடாகும்.

சிறுபான்மை மக்களின் அபிலாஷைகள் குறித்து சஜித் கவனத்திற்கொள்ளவில்லை என்று சிலர் பேசுகின்றனர். அதற்கான உத்தரவாதம் ஸ்ரீலங்கா முஸ்லிம் காங்கிரஸின் தலைமையாகும். அவருடனான எனது உறவின அடிப்படையில் எனது தெரிவு மிகவும் பக்குவமானது. சிறுபான்மை மக்களுக்கு கொடுக்கும் உத்தரவாதத்தை காரணம் காட்டி, கிராமப்புற மக்கள் மத்தியில் அரசியல் செய்வதற்கு எதிரணி தயாராக இருக்கின்றது. இந்த விவகாரத்தை நாங்கள் மிகுந்த தூரநோக்குடன் சாணக்கியமாக கையாள வேண்டும்.

இலங்கை, தென்னிந்தியா மற்றும் மாலை தீவைச் சேர்ந்த முஸ்லிம்களை ஒன்றிணைத்து வலையமைப்பு ஒன்றை நான் உருவாக்கிக்கொண்டிருக்கிறேன். முஸ்லிம்கள் தங்களது இருப்பை தக்கவைத்துக்கொள்வதற்கு இது மிகப்பெரிய அரணாக இருக்கும். எதிர்காலத்தில் வருகின்ற பிரச்சினைகளை எதிர்கொள்வதற்கு நாம் என்றும் தயார்நிலையில் இருக்கவேண்டும். நாடுகடந்த வலைப்பின்னலின் ஊடாகத்தான் எங்களது பாதுகாப்பை உறுதிசெய்ய முடியும் - என்றார். (ஐ)

நாளை 15.10.2019
செவ்வாய்க்கிழமை
நட்சுத்திரம்: அக்கவினி பி.பி.1.22 வரை
இராகுகாலம் : 9.02 - 10.32
தி: துதியை பி.இ.5.35 வரை
சுப நேரம் : 3.02 - 4.32

தமிழர்களுக்கு முரளியின் ஆலோசனை

கொழும்பு, ஒக். 15

தமிழ் மக்களுக்கு தாழ்வமனப்பான்மையே பிரச்சினைகளிற்கு காரணம் என விசித்திரக் கண்டுபிடிப்பை வெளியிட்டுள்ளார் முத்தையா முரளிதரன்.

அத்துடன், அரசியல், தனிநாடு என்று கொண்டிருக்காமல் பிள்ளைகளை படிக்க வைக்க வேண்டுமென்றும் தமிழர்களுக்கு அவர் ஆலோசனை வழங்கியுள்ளார்.

தனியார் வானொலிக்கு வழங்கிய நேர்காணல் ஒன்றிலேயே இதனை தெரிவித்துள்ளார். அவர் மேலும் குறிப்பிடுகையில் -

எங்கள் இனம் தன்மையே தாழ்த்திக் கொண்டிருக்கிறது. நாம் தாழ்த்திக் கொண்டிருக்கிறார்கள். நாம் இலங்கையர்களாக அனைத்திலும் பங்குபற்ற வேண்டும்.

அரசியல் என்பது ஒரு மக்கள் பணி. அதற்கு வருபவர்கள் மக்கள் ஊழியர்கள். ஆனால் அரசியலுக்கு வருபவர்கள், மக்கள்தான் தமக்கு ஊழியர்கள் என நினைக்கிறார்கள். அதை மாற்ற வேண்டும்.

மலையக சம்பள உயர்வு கோரிக்கை தொடர்பாக, பொது அமைப்புக்களின் பிரதிநிதிகளை ஜனாதிபதியிடம் அழைத்துச் சென்றேன். சம்பந்தப்பட்ட அமைச்சர் செயலாளர்கள், திணைக்கள அதிகாரிகள், துறைசார்ந்தவர்களை அழைத்து ஜனாதிபதி கலந்துரையாடினார். குழுவொன்றும் அமைத்தார். ஆனால், 19ஆவது திருத்தம் வந்ததால், ஜனாதிபதியின் அதிகாரங்கள் மட்டுப்பட்டு மையால் எதையும் செய்ய முடியவில்லை.

இதைத் தீர்க்க என்னிடம் ஒரு யோசனையுள்ளது. தொழிற்சாலைகளுடன் கதைத்து, தொழிலாளிகளை முதலாளிகளாக்கி, ஒவ்வொருவருக்கும் 5 ஏக்கர் வீதம் பகிர்ந்தளிக்கலாம். அந்த நிலத்தில் 1 ஏக்கர் இயற்கை வழிவிவசாயம் செய்யலாம். இது இரண்டையும் செய்தால், அந்த மக்களின் வாழ்க்கை தரம் உயரும்.

1983இல் விடுதலைப்புலிகள் அமைப்பு ஆரம்பித்தது. அரசுடன் ஏற்பட்ட கருத்து வேறுபாட்டால் அவர்கள் யுத்தத்தில் ஈடுபட்டனர். இதனால் பலரும் பாதிக்கப்பட்டார்கள். 1987இல் ஜே.வி.பியின் போராட்டத்திலும் பலர் கொல்லப்பட்டனர். இதனால் இரத்த ஆறு ஓடியது. இதில் பாதிக்கப்பட்டவர்கள் மக்கள். இது அரசியல் சார்ந்த போராக இருந்தது.

2009இல் யுத்தம் முடிந்தபோது, நான் சந்தோசப்பட்டேன். இனி இரத்த ஆறு ஓடாது என்பதால் சந்தோசப்பட்டேன்.

இந்த போர் எப்படி தூண்டப்பட்டது? 1983இல் யாழ் நூலகம் எரிக்கப்பட்டதால் கோபப்பட்டு, இளைஞர்கள் ஆயுதம் ஏந்தினார்கள். அப்போது இருந்த ஆட்சியாளர் யார்? இப்போதுள்ள ஆட்சியாளர் யார்?

மூன்று வேளை, உணவு, படிப்பு, மருத்துவம், இது போதும் மக்களுக்கு சந்தோசமாக இருக்கலாம். தமிழர்களுக்கு பொருளாதாரப் பிரச்சினையைத் தீர்த்தால் போதும். அரசியலால் என்ன லாபம்? எனது பிள்ளைகள் படிக்கவேண்டும், தேவையானதை வாங்கிக் கொடுக்க வேண்டும். தேவையானால் மருத்துவமனையில் சேர்த்து பராமரிக்க வேண்டும். இதுதான் தந்தையின் கடமை. பிள்ளைகளை பராமரிப்பதுதான் கடமை. பிள்ளையின் அறிவு வளர்ந்தால் நாடு வளரும். இதைவிட்டுவிட்டு அரசியலால் என்ன கிடைக்கப் போகிறது.

அரசமைப்பில் உரிமைகள் பகிர்ந்து கொடுக்கப்பட்டுள்ளன. இதில் நாட்டைப் பிரித்து தா என்றால், அதை வைத்து என்ன செய்யப் போகிறோம்?

வடக்கு, கிழக்கில் காணிப் பிரச்சினை, அரசியல்கைதிகள், காணாமல் போனவர்கள் விடயங்களைவிட தண்ணீர் பிரச்சினைதான் பெரிய பிரச்சினை. தண்ணீருக்கு 4 கிலோமீட்டர் தூரம் நடக்கிறார்கள். தீர்வு காணக்கூடிய பிரச்சினைகளிற்கு தீர்வு கண்டு விட்டு, ஏனைய பிரச்சினைகளுக்கு தீர்வு காணலாம் - என்றார். (ஐ)



தேர்தல் கண்காணிப்பில் 100 வெளிநாட்டவர்கள்!

தேர்தல் ஆணைக்குழு அறிவிப்பு

கொழும்பு, ஒக். 15

ஜனாதிபதி தேர்தல் கண்காணிப்பு பணிகளில் ஈடுபடுவதற்காக 4 குழுக்களுக்கு அனுமதி வழங்கப்பட்டுள்ளது எனத் தேர்தல் ஆணைக்குழு தெரிவித்துள்ளது.

அத்துடன், சுமார் 100 வெளிநாட்டுக் கண்காணிப்பாளர்கள் தேர்தல் கண்காணிப்பு நடவடிக்கைகளில் ஈடுபடுவார்கள்.

இலங்கை வந்துள்ள பொதுநலவாய ஒன்றியத்தின் கண்காணிப்பாளர்கள் இருவர் தேர்தல் திணைக்களத்துடன் தொடர்புகொண்டுள்ளனர் என்றும் தெரிவித்துள்ளது.

பொதுநலவாய ஒன்றியத்தின் சார்பில் 20

கண்காணிப்பாளர்களும், ஐரோப்பிய ஒன்றியத்தில் இருந்து 60 கண்காணிப்பாளர்களும் இலங்கை வரவுள்ளனர். இவர்களுள் பலர் இன்று வரவுள்ளனர் எனத் தேர்தல் செயலகம் தெரிவித்துள்ளது.

சார்க் அமைப்பில் இருந்தும் கண்காணிப்பாளர்கள் இலங்கை வரவுள்ளனர். இவர்களில் இந்திய தேர்தல் ஆணைக்குழுவின் அதிகாரிகளும் இடம்பெறுகின்றனர்.

ஜனாதிபதி தேர்தலை கண்காணிக்கும் வெளிநாட்டுகண்காணிப்பாளர்கள் தேர்தலுக்கு முன்னரும், தேர்தலுக்கு பின்னருமான நிலைமைகளை கண்காணிப்பாளர்கள் என்றும் தேர்தல்கள் செயலகம் தெரிவித்துள்ளது. (ஐ)

கோட்டாவுக்கே ஆதரவு!

வியாழேந்திரன் அறிவிப்பு

மட்டக்களப்பு, ஒக். 15

ஜனாதிபதி தேர்தலில் கோட்டாபய ராஜபக்ஷவை ஆதரிக்கவுள்ளார் என மட்டக்களப்பு நாடாளுமன்ற உறுப்பினர் வியாழேந்திரன் அறிவித்துள்ளார்.

சஜித் பிரேமதாஸ வெற்றி பெற்றால் கிழக்கில் முஸ்லிம்களின் அதிகாரம் மேலோங்கும் என்பதற்காகவே பெரமுனவை ஆதரிக்க முடிவு செய்துள்ளார் என்றும் அவர் தெரிவித்தார்.

நேற்றுக் காலை மட்டக்களப்பில் நடந்த செய்தியாளர் சந்திப்பில் இதனைக் கூறினார்.

அவர் மேலும் தெரிவிக்கையில் -

கிழக்கு தமிழர்களின் நலன் சார்ந்து சிந்திக்க வேண்டியுள்ளது. வடக்கு, கிழக்கு இணைப்பு, தமிழர்களின் அரசியல் நலன்களில் நாம் உறுதியாக இருக்கிறோம். அது உடனடியாகச் சாத்தியப்படுமா என்ற கேள்வியுள்ளது. அது சாத்தியப்படுவதற்குரிய நடவடிக்கைகளை நாம் மேற்கொள்ள வேண்டும். அது சாத்தியப்படுவதற்குள் கிழக்கின் தமிழர்களின் இருப்பு நீடிக்குமா என்ற கேள்வியுள்ளது.

கிறிஸ்மஸ் தீர்வு வரும், தீபாவளிக்கு தீர்வு வரும், நத்தாருக்குத் தீர்வு வரும் என்றபடியுள்ளனர். கிறிஸ்மஸ் நத்தாரும் வேறுவேறா என்ற குழப்பம் எனக்கே ஏற்பட்டு விட்டது.

தீர்வு வரும்போது, கிழக்கில் தமிழர்களின் இருப்பு எப்படியிருக்குமென்பது எல்லோருக்கும் தெரியும். கிழக்கு தமிழர்களின் நிலத்தை, வளத்தை, கல்வியை, இருப்பை வலுப்படுத்த வேண்டும். நான் தமிழ் அரசியல்வாதிகளுக்குச் சவால் விடுகிறேன். கிழக்கு தமிழர்களிடமிருந்து பறிபோகிறதெனக் கூறும் அரசியல்வாதிகளிடம் என்ன திட்டம் உள்ளது?

2015இல் இருந்து மட்டக்களப்பில் அதிக போராட்டங்களைச் செய்தது வியாழேந்திரனும், முற்போக்கு தமிழர் அமைப்பும்.

மட்டக்களப்பில் 75 வீதமான தமிழர்கள் இருந்தாலும், 25 வீத முஸ்லிம்களை மையப்படுத்தியே 4 அபிவிருத்திக்குழுத் தலைவர்கள் நியமிக்கப்பட்டுள்ளனர். செங்கலடி, கிரான் போன்ற பகுதிகளில் தமிழ்மக்களின் பிரதிநிதியான நான் நீக்கப்பட்டுள்ளேன். கிழக்கு மக்களின் இருப்பை தக்க வைக்க எந்த



வேட்பாளரை ஆதரிப்பதென்று பார்க்க வேண்டும். இந்த மாவட்டத்திலுள்ள முஸ்லிம் அரசியல்வாதிகள் சஜித் பிரேமதாஸவை ஆதரிக்கிறார்கள். ஒருவேளை சஜித் வெற்றிபெற்றால், இந்த முஸ்லிம் அரசியல்வாதிகள் மீண்டும் அதிகாரத்திற்கு வருவார்கள். எமது கருத்துக்கள் செவிமடுக்கப்படாது.

மஹிந்த தரப்புடன் 12 அம்ச கோரிக்கையை முன்வைத்துப் பேச்சை நடத்தினோம். இதனடிப்படையில் பெரமுனவிற்கு ஆதரவளிக்க தீர்மானித்துள்ளோம் - என்றார். (ஐ)

மின்தடை

யாழ்ப்பாணம், ஒக். 15



உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை புதன்கிழமை காலை 8.00 மணியிலிருந்து மாலை 5.00 மணி வரை -

கிளிநொச்சி பிரதேசத்தில் -

வலைப்பாடு, வேராவில், கிராஞ்சி, பொன்ன வெளி, பாலாவி, ஆனந்தபுளியங்குளம், நொச்சி குளம், சின்னபூவரசன்குளம் ஆகிய பிரதேசங்களிலும் மின் விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார்.

வவுனியாவில் தீவிர தேடுதல்!

தேவாலயங்களுக்கு பலத்த பாதுகாப்பு



வவுனியா, ஒக். 15

வவுனியாவில் இராணுவத்தினரும் விசேட அதிரடிப்படையினரும் தீவிரமாக தேடுதல் மற்றும் கண்காணிப்புப் பணியில் ஈடுபட்டு வருகின்றனர்.

வவுனியா ஈச்சங்குளம், பம்பைமடு, மகாறம்பைக்குளம் வீதி போன்ற பகுதிகளிலேயே நேற்றுக் காலை முதல் இவ்வாறு தேடுதல் நடவடிக்கை மேற்கொள்ளப்பட்டது.

ளப்பட்டது.

வீதியை மறித்து பரல்கள் அடுக்கப்பட்டுள்ளதுடன், மக்களைச் சோதனை செய்யும் நடவடிக்கையில் இராணுவத்தினர் ஈடுபட்டு வருகின்றனர்.

இதே வேளை, வவுனியாவில் உள்ள தேவாலயங்களிலும் இராணுவத்தினரும் பொலிஸாரும் பாதுகாப்புக் கடமையில் ஈடுபட்டுள்ளனர். (ஐ)

மரத்தில் கார் மோதி விபத்து 4 தேசிய ஹொக்கி வீரர் பலி

போபால், ஒக்.15

மத்திய பிரதேச மாநிலத்தில் தேசிய ஹொக்கி வீரர்கள் சென்ற கார் விபத்துக்குள்ளானதில், 4 பேர் சம்பவ இடத்திலேயே உயிரிழந்தனர்.

மத்திய பிரதேச மாநிலம் ஹொசங்காபாத் அருகே தேசிய ஹொக்கி வீரர்கள் நேற்று அதிகாலையில் ஒரு காரில் சென்றுகொண்டிருந்தனர். அப்போது கார் திடீரென கட்டுப்பாட்டை இழந்து சாலையோரத்தில் இருந்த மரத்தில் மோதி விபத்துக்குள்ளானது.

இதில், காரில் இருந்த 4 ஹொக்கி வீரர்கள் சம்பவ இடத்திலேயே உயிரிழந்தனர். 3 பேர் பலத்த காயங்களுடன் மீட்கப்பட்டு மருத்துவமனைக்குக் கொண்டு செல்லப்பட்டனர். அவர்களுக்கு தீவிர சிகிச்சை அளிக்கப்படுகிறது.

இதில், காரில் இருந்த 4 ஹொக்கி வீரர்கள் சம்பவ இடத்திலேயே உயிரிழந்தனர். 3 பேர் பலத்த காயங்களுடன் மீட்கப்பட்டு மருத்துவமனைக்குக் கொண்டு செல்லப்பட்டனர். அவர்களுக்கு தீவிர சிகிச்சை அளிக்கப்படுகிறது.



'மசாலா' தொழிற்சாலையில் தீ பல கோடி ரூபாய் பொருள் நாசம்

தேனி, ஒக்.15

தேனி அருகே மசாலா தயாரிப்பு தொழிற்சாலையில் ஏற்பட்ட தீ விபத்தில் பல கோடி ரூபாய் மதிப்பிலான பொருள்கள் கருகி இருக்கலாம் என்று கூறப்படுகிறது.

தேனி அருகே உள்ள கோடாங்கி பட்டியில் தனியார் மசாலா கம்பெனி நிறுவனம் இயங்கி வருகிறது. இங்கு தேனி, போடி உள்ளிட்ட பல்வேறு பகுதிகளில் இருந்து 300 இற்கும் மேற்பட்ட ஆண்களும், பெண்களும் வேலை பார்த்து வருகின்றனர்.

நேற்றுக் காலை திடீரென கம்பெனியின் பின் பகுதியில் இருந்து புகை மூட்டம் கிளம்பியது. இதை கவனித்த ஊழியர்கள் அங்கு சென்று பார்த்த போது ஒரு பகுதியில் தீ பிடித்து எரிந்து கொண்டு இருந்தது.

இதனால் ஊழியர்கள் அலறியடித்து வெளியே வந்தனர். இது குறித்து தேனி தீயணைப்பு நிலையத்துக்கு தகவல் தெரிவிக்கப்பட்டது.



4 வாகனங்களில் வந்த தீயணைப்பு வீரர்கள் போராடி தீயை அணைக்கும் பணியில் ஈடுபட்டனர். இதனால் அப்பகுதி முழுவதும் புகை மூட்டமாக காட்சியளித்தது.

ஆலையில் இருந்த இயந்திரம், மசாலா பொருள்கள் ஆகியவை எரிந்து சாம்பலாகின. சேத மதிப்பு பல கோடி ரூபாய் இருக்கும் என ஊழியர்கள் தெரிவித்தனர்.

சமையல் எரிவாயு சிலிண்டர் வெடித்ததில் இடிந்தது வீடு!

சம்பவ இடத்திலேயே 7 பேர் பலி

லக்னோ, ஒக்.15

உத்தர பிரதேசத்தில் எரிவாயு சிலிண்டர் வெடித்து வீடு இடிந்து விழுந்ததில் 7 பேர் பலியாகினர்.


உத்தர பிரதேச மாநிலம் முகமதாபாத் அருகே உள்ள வாலித்பூர் பகுதியில் உள்ள ஒரு வீட்டில் நேற்றுக் காலை சமையல் செய்து கொண்டிருந்த போது எரிவாயு சிலிண்டர் திடீரென வெடித்து சிதறியது. இதனால் 2 மாடி கொண்ட அந்த வீட்டின் ஒரு பகுதியும் இடிந்து விழுந்தது. வீட்டில் வசித்தவர்கள் இடிபாடுகளில் சிக்கிக்கொண்டனர்.

தகவல் அறிந்து வந்த பொலிஸார் மற்றும் மீட்புக் குழுவினர் மீட்பு பணியில் ஈடுபட்டனர். இந்த விபத்தில் 7 பேர் சம்பவ இடத்திலேயே உயிரிழந்தனர். 15 பேர் பலத்த காயங்களுடன் மீட்கப்பட்டனர். மேலும் சிலர் இடிபாடுகளில் சிக்கியிருப்பதால் பலி எண்ணிக்கை உயரலாம் என அஞ்சப்படுகிறது.



இந்த விபத்தில் உயிரிழந்தவர்களின் குடும்பங்களுக்கு முதல்வர் யோகி ஆதித்யநாத் இரங்கல் தெரிவித்துள்ளார். மேலும், காயமடைந்தவர்களுக்கு உடனடியாக தேவையான நிவாரண உதவி மற்றும் மருத்துவ உதவிகளை வழங்கும்படி சம்பந்தப்பட்ட அதிகாரிகளுக்கு முதல்வர் உத்தரவிட்டுள்ளார்.

சீமான் மீது வழக்கு பதிவு



பிட்டுப் பேசினார். ராஜீவ் காந்தியை தாங்கள்தான் கொன்றோம் என்பது சரிதான் என்றும், அமைதிப் படையை அனுப்பி தமிழர்களை கொண்டு குவித்த ராஜீவ் காந்தி தமிழர்களின் தாய் நிலத்தில் கொன்று புதைக்கப்பட்டார் என வரலாறு ஒருநாள் திருத்தி எழுதப்படும் என்றும் சீமான் கூறினார்.

இது குறித்து காங்கிரஸ் கட்சியினர் சார்பில் விக்கிரவாண்டி காவல்நிலையத்தில் புகார் அளிக்கப்பட்டது. இதன் அடிப்படையில், விக்கிரவாண்டி காவல்நிலையத்தில் சீமான் மீது 2 பிரிவுகளில் வழக்கு பதிவு செய்யப்பட்டுள்ளது. தலைவர்களை அவதூறாக பேசுதல், பொது அமைதிக்கு பங்கம் விளைவிக்கும் வகையில் பேசுதல் என 2 பிரிவுகளில் வழக்குப் பதிவு செய்யப்பட்டுள்ளது.

இதனிடையே, தேசத்திற்கு விரோதமாக பேசிய சீமான் மீது, மத்திய உள்துறை அமைச்சகம் நடவடிக்கை எடுக்க வேண்டும் என்று திருச்சி எம்.பி. திருநாவுக்கரசர் வலியுறுத்தியுள்ளார்.

சென்னை, ஒக்.15
ராஜீவ் காந்தி கொலை குறித்து சர்ச்சைக்குரிய வகையில் பேசிய விவகாரத்தில், நாம் தமிழர் கட்சியின் ஒருங்கிணைப்பாளர் சீமான் மீது, விக்கிரவாண்டி காவல்நிலையத்தில் 2 பிரிவுகளில் வழக்குப் பதிவு செய்யப்பட்டுள்ளது.

இடைத்தேர்தலை எதிர்கொண்டுள்ள விக்கிரவாண்டி தொகுதியில், நாம் தமிழர் கட்சி வேட்பாளருக்கு ஆதரவாக பிரசாரம் மேற்கொண்ட சீமான், ராஜீவ் காந்தி கொலையை குறிப்பிட்டு

இந்தியா வந்துள்ளார் நெதர்லாந்து மன்னர்

புதுடில்லி, ஒக்.15

இந்தியா வந்துள்ள நெதர்லாந்து மன்னர் வில்லியம் அலெக்சாண்டர் - ராணி மேக்சிமாவுக்கு, குடியரசு தலைவர் மாளிகையில் சிவப்பு கம்பள வரவேற்பு அளிக்கப்பட்டது. 5 நாள் பயணமாக நெதர்லாந்து மன்னர் வில்லியம் அலெக்சாண்டர் - ராணி மேக்சிமா ஆகியோர் இந்தியா வந்துள்ளனர்.

டில்லியில் தலைவர்களை சந்தித்து பேசும் நெதர்லாந்து மன்னர், பின்னர் அங்குள்ள முக்கிய இடங்களை பார்வையிட்ட பின்னர், மும்பைக்குப் பயணாகிறார். மும்பையைத் தொடர்ந்து, கேரள மாநிலத்திற்குச் செல்லும் நெதர்லாந்து மன்னர், அங்கு தனது சுற்றுப்பயணத்தை நிறைவு செய்கிறார். இந்தியாவில் அதிக முதலீடு செய்யும் நாடுகளில், 5 ஆவது நாடாக நெதர்லாந்து திகழ்கிறது.

இந்தியா - நெதர்லாந்து இடையை,



ஆண்டொன்றுக்கு, சுமார் ஒரு லட்சம் கோடி ரூபாய் அளவிற்கு வர்த்தகம் நடைபெறுகிறது. தகவல் தொழில்நுட்பத் துறையில், அதிகளவில் முதலீடு செய்யும் நாடுகளில் ஒன்றாக நெதர்லாந்து திகழ்வதால், அந்நாட்டு மன்னரின் வருகை, முக்கியத்துவம் வாய்ந்த ஒன்றாக மாறியிருக்கிறது.

ரூபாய் 01 இலட்சம் கழீவு
யாழ்ப்பாணத்தில்!
★SPECIAL★
★OFFERS★
கற்பகவனம்
எழுதுமட்டுவாழ்

1 ஏக்கர் - 16 பரப்பு	2 ஏக்கர் - 32 பரப்பு
40 தென்னை 10-15 மாமரம் 40-60 தேக்கு கல் இருக்கை 01 தொகுதி 20 கஜ் மரம் சுற்று முட்கம்பி வேலி படலையுடன்	80 தென்னை 20-30 மாமரம் 80-90 தேக்கு கல் இருக்கை 01 தொகுதி 40 கஜ் மரம் சுற்று முட்கம்பி வேலி படலையுடன்

15 அடி அகலப் பாதை 5 வருட பராமரிப்பு 24 மணிநேர பாதுகாப்பு
மாநாந்த பராமரிப்பு அறிக்கை விடுமுறை வீட்டிற்கான இடவசதி
துறைசார் வல்லுனர்களின் ஆலோசனை விளைபொருட்களுக்கான சந்தை வசதி

பொதுவான வசதிகள்
பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்
முந்திரிகைத் தோட்டம் ~ மூலிகைத் தோட்டம்

078 284 5000 021 492 7778
551A, கஸ்தூரியார் வீதி, யாழ்ப்பாணம்.
GOOD GIFT PROPERTY DEVELOPERS (PVT) LTD
Reg. No.: PV 115306

ஜப்பானில் 'ஹுகிபிஸ்' புயல்; சாவு 48

மீட்புப் பணி தீவிரம்



ரோக்கியோ, ஒக்.15 ஜப்பானை ஹுகிபிஸ் புயல் கடந்த சனியன்று கடுமையாக தாக்கியது. தலை நகர் டோக்கியோவுக்கு தென்மேற்கில் உள்ள இசு தீபகற்பத்தில், உள்ளூர் நேரப்படி கடந்த சனிக்கிழமை இரவு 7 மணிக்கு புயல் கரையை கடந்துள்ளது. இதனால், கடந்த 60 ஆண்டுகளில் இல்லாத அளவுக்கு பலத்த காற்றுடன் மழை கொட்டி தீர்த்தது.

பலத்த மழையாலும், சூறைக்காற்றாலும் பல வீடுகள் சேதமடைந்து பொது மக்கள் அவர்களது உடைமைகளை இழந்துள்ளனர். ஜப்பான் அரசு 27 ஆயிரம் ராணுவப் படைகளை மீட்பு மற்றும் நிவாரணப் பணிகளுக்காக அனுப்பி வைத்துள்ளது.

இப்புயல் பாதிப்பு காரணமாக 19 பேர் உயிரிழந்தனர் எனவும், 12 பேர் காணாமற்போய்விட்டனர் எனவும் நேற்று

முன்தினம் தகவல் வெளியாகியுள்ளது. தற்போது, பலி எண்ணிக்கை 48 ஆக உயர்ந்துள்ளது எனவும், 17 பேர் காணாமற்போயுள்ளனர் எனவும் தகவல் வெளியானது.

இப்புயல் தாக்கியதால் சுமார் 3 லட்சத்து 76 ஆயிரம் வீடுகளில் மின் சாரம் துண்டிக்கப்பட்டும், 14 ஆயிரம் வீடுகளில் போதிய தண்ணீர் வசதி இல்லாமல் இருக்கின்றது எனவும் கூறப்படுகிறது. மீட்பு பணிகளில் ஹெலிகொப்டர்கள், படகுகள், பல்லாயிரக்கணக்கான ராணுவ வீரர்கள் ஈடுபடுத்தப்பட்டுள்ளனர்.

மீட்பு பணிகள் பற்றி அரசு செய்தி தொடர்பாளர் யோஷிஹிட் சாகோ கூறுகையில் -

ஹுகிபிஸ் புயலால் கிழக்கு ஜப்பான் இதுவரை இல்லாத அளவுக்கு பலத்த சேதத்தை அடைந்துள்ளது. 27 ஆயிரம் ராணுவ வீரர்கள் மீட்பு பணியில் ஈடு



படுத்தப்பட்டுள்ளனர். மற்ற மீட்புக்கு முன்னரும் களப்பணியில் உள்ளனர். வெள்ள பகுதியில் படகுகளும், ஹெலிகொப்டர்களும் மீட்புப்பணியில் ஈடுபடுத்தப்பட்டுள்ளன என்றார்.

ஆளும் கட்சி அரசியல் தலைவர் புர்னியோ கிஷிடோ, மீட்புப்பணிகளை பொறுத்தமட்டில் அரசாங்கம் தன்னால் இயன்ற எல்லாவற்றையும் செய்யும். நாடும் நம்மால் இயன்றதை செய்ய வேண்டும் என்று கூறினார்.

ரக்பி உலகக் கிண்ணப் போட்டியில் நம்பியா, கனடாவுக்கும் இடையே நேற்று

முன்தினம் நடக்க இருந்த ஆட்டம் ரத்து செய்யப்பட்டது.

ஜப்பான் வானிலை அமைப்பு யாசுகி கஜிவாரா, பெருநகரங்களிலும், நகரங்களிலும், கிராமங்களிலும் இதுவரை இல்லாத அளவுக்கு மழை பெய்திருக்கிறது. அதனால்தான் முன் எச்சரிக்கை விடப்பட்டது என கூறியது.

சரியான முன் எச்சரிக்கை நடவடிக்கைகள் எடுக்கப்பட்டமையால் இந்தப்புயலில் உயிர்ச்சேதங்கள் பெருமளவு தடுக்கப்பட்டுள்ளது என அங்கிருந்து வரும் தகவல்கள் கூறுகின்றன.

சிரியாவில் அப்பாவிகள் 9 பேர் சுட்டுக்கொலை!

சிரியாவின் வடகிழக்குப் பகுதியில் உள்ள குர்து இன போராளிகள் மீது துருக்கி தொடர்ந்து வான்தாக்குதல் நடத்தி வருகின்றது. இந்த நிலையில், அங்கு எல்லைப் பகுதியில் குர்து இன போராளிகள் பிடியில் இருந்த நகரத்தில் அப்பாவி மக்கள் 9 பேரை துருக்கி ஆதரவு போராளிகள் கடந்த சனியன்று சுட்டுக்கொன்றனர். கொல்லப்பட்டவர்களில் பியூச்சர் சிரியா கட்சியின் பொதுச் செயலாளரான கெவரின் கலாப்பும அடங்குவார்.

35 வயதான இந்தப் பெண்தலைவர், தனது காரில் இருந்தபோது, காரில் இருந்து வெளியே இழுத்து வரப்பட்டு சுட்டுக்கொல்லப்பட்டுள்ளார் என தகவல்கள் கூறுகின்றன. இந்த தாக்குதலுக்கு குர்து தலைமையிலான சிரிய ஜன

நாயக படைகள் கரும் கண்டனம் தெரிவித்துள்ளன. இதையொட்டி அந்த அமைப்பு விடுத்துள்ள அறிக்கையில் - நியாயமான அப்பாவி மக்கள் மீது துருக்கி இன்னும் தனது காட்டுமிராண்டித்தனமான குற்றவியல் கொள்கையை பின்பற்றி வருகின்றது என்பதற்கு இந்தத் தாக்குதல் சான்று பகர்கிறது என கூறியுள்ளது.

மேலும், கெவரின் கலாப்பும பொறுத்தமட்டில், அவர் ராஜதந்திர ரீதியில் செயல்படுவதில் வல்லவராகத் திகழ்ந்தார். அமெரிக்கர்கள், பிரான்ஸ் நாட்டினர், பிற வெளிநாட்டு தூதுக்குழுவினர் நடத்திய கூட்டங்களில் எல்லாம் அவர் கலந்து கொண்டிருக்கிறார். இப்போது அவர் சுட்டுக்கொல்லப்பட்ட விட்டார் என்றும் கூறப்பட்டுள்ளது.

சிரியாவில் குர்திஷ் போராளிகள் தாக்குதல்; துருக்கி ராணுவ வீரர்கள் 75 பேர் சாவு

சிரியா மற்றும் துருக்கி நாடுகளின் எல்லைப் பகுதியில் பதற்றம் நிறைந்த சூழ்நிலை எழுந்துள்ளது. சிரியா நாட்டின் வடகிழக்கு எல்லைப் பகுதி துருக்கி நாட்டின் எல்லையையொட்டி அமைந்துள்ளது. இங்கு குர்திஷ் போராளிகள் தலைமையிலான சிரிய ஜனநாயக படையினர் ஆதிக்கம் செலுத்தி வருகின்றனர். அவர்களுக்கு அமெரிக்கா தலைமையிலான கூட்டணி படை ஆதரவு அளித்து வந்தது.

இந்நிலையில், மத்திய கிழக்கு நாடுகளில் அமெரிக்க இராணுவ தலையீட்டுக்கு கண்டனம் தெரிவித்துக் கொண்ட அதிபர் டிரம்ப், படைகள் வாபஸ் பெறப்படும் என கடந்த புதன் கிழமை கூறினார். கடந்த வருடங்களில் ஆயிரக்கணக்கான வீரர்களை நாங்கள் இழந்து விட்டோம். கோடிக்கணக்கான பணமும் செலவிடப்பட்டு விட்டது என தனது நடவடிக்கையை டிரம்ப் நியாயப்படுத்தினார். இதனால் சிரிய ஜனநாயக படை அமெரிக்க ராணுவ ஆதரவின்றி போனது.

இதனைத் தொடர்ந்து, சிரியாவின் வடகிழக்கு எல்லைப் பகுதியில் உள்ள குர்திஷ் போராளிகளை விரட்டியடிக்கும் இராணுவ நடவடிக்கைகளை துருக்கி தொடங்கியது. இதனிடையே, வடகிழக்கு எல்லைப் பகுதியில் துருக்கி ராணுவ வீரர்கள் மீது குர்திஷ் போராளிகள் தலைமையிலான சிரிய ஜனநாயக படையினர் அதிரடி தாக்குதல் நடத்தினர். இந்த தாக்குதலில் துருக்கி நாட்டின் 75 ராணுவ வீரர்கள் கொல்லப்பட்டனர். 19 பேர் காயமடைந்தனர்.

இரு நாடுகளின் எல்லைப் பகுதியில் ஏற்பட்டுள்ள பதற்ற சூழ்நிலைக்கு இந்தியா உட்பட உலக நாடுகள் வருத்தம் தெரிவித்துள்ளன.



நேபாள நாட்டுக்கு சீனா ரூ.5,600 கோடி நிதி உதவி

அதிபர் ஜின்பிங் அறிவிப்பு

சீன நாட்டின் அதிபர் ஜின்பிங் இந்திய சுற்றுப்பயணத்தை முடித்துக்கொண்டு கடந்த சனிக்கிழமை நேபாளத்துக்கு சென்றார். காத்தமண்டு விமான நிலையத்துக்கு அந்த நாட்டின் அதிபர் வித்யாதேவி பண்டாரி நேரில் வந்து, ஜின்பிங்கை வரவேற்றார்.

இது குறித்து ஜின்பிங் அவரிடம் கூறுகையில் -

நீங்கள் விமான நிலையத்துக்கு வந்து என்னை வரவேற்ற விதம் என்னை ஈர்த்தது என்று குறிப்பிட்டார்.

சீனாவுக்கும், நேபாளத்துக்கும் இடையே நட்பும், ஒத்துழைப்பும் மட்டுமே இருக்கின்றது என்று நேபாள அதிபர் வித்யாதேவி



பண்டாரி கூறியமையை ஜின்பிங்கும் ஒப்புக்கொண்டார்.

நேபாளத்துக்கு அடுத்த 2 ஆண்டுகளில் ரூ.5,600 கோடி நிதி உதவி அளிக்கப்படும் என்று அதிபர் ஜின்பிங் அறிவித்தார்.

மேலும் நேபாள பிரதமர் கே.பி. சர்மா ஒளி தலைமையிலான தூதுக்குழுவுடனும் சீன அதிபர் ஜின்பிங் பேச்சு நடத்தினார்.

மசூதியில் பயங்கரவாதிகள் மூர்க்கம்; புர்கினோ பாசோவில் 15 பேர் பலி

ஐ.நா. பொதுச்செயலாளர் கண்டனம்

மேற்கு ஆபிரிக்க நாடான புர்கினோ பாசோ நாட்டில் 2015 ஆம் ஆண்டு முதல் பயங்கரவாதிகள் ஆதிக்கம் செலுத்தி வருகின்றனர். இவற்றில் 500 இற்கும் மேற்பட்டோர் பலியாகியுள்ளனர். 2 லட்சம் பேர் இடம் பெயர்ந்து விட்டனர்.

இந்த நிலையில் அங்கு தலைநகர் குவாகாடுகுவில் இருந்து 270 கி.மீ. தொலைவில் உள்ள கோரம் கம்யூன் நகரையொட்டி அமைந்துள்ள சால்மான் சிகிராம மசூதியில் கடந்த வெள்ளிக்கிழமை யன்று தொழுகை நடைபெற்றுக் கொண்டிருந்தது.

அங்கே துப்பாக்கிகளுடன் நுழைந்த பயங்கரவாதிகள், தொழுகையில் ஈடுபட்ட

ருந்த அப்பாவி மக்களை குருவியைச் சுடுவது போல சுட்டு வீழ்த்தி விட்டு தப்பினர். இதனால் அங்கு பெரும் பதற்றம் நிலவியது.

காட்டுமிராண்டித்தனமான இந்தத் தாக்குதலில் 15 பேர் பலியாகினர். 5 பேர் படுகாயம் அடைந்தனர்; அவர்களை மீட்பு படையினர் மீட்டு ஆஸ்பத்திரியில் சேர்த்தனர். இந்த தாக்குதல் அந்த நாட்டை பெரும் துயரத்தில் ஆழ்த்தி உள்ளது.

இந்த தாக்குதலுக்கு ஐ.நா. உள்பொதுச் செயலாளர் ஆன்டனியோ குட்டரெஸ் கரும் கண்டனம் தெரிவித்துள்ளார். பலியானவர்களின் குடும்பங்களுக்கு அவர் ஆழ்ந்த அனுதாபங்களையும் தெரிவித்துள்ளார்.

**கம்பவாரிதி
இலங்கை ஜெயராஜ்**

(சென்றவார தொடர்ச்சி...)

நங்ஙனமாய் அவர் பெற்ற வெற்றிகள், அவரின் சட்ட அறிவுக்காம் சான்றுகளாய்த் திகழ்கின்றன. அதில் சந்தேகமில்லை. ஆனால் இச் சாதனைகள் அவரை ஓர் சட்டவல்லுநராய் நிரூபித்திருக்கின்றனவேயன்றி, அவரை ஒரு மக்கள் தலைவனாய் நிரூபித்ததாய்ச் சொல்ல முடியாது. தன் அறிவுச் சக்தியை வைத்தே மேல் விடயங்களை அவர் சாதித்திருக்கிறார். மக்கள் சக்தியை வைத்து அவர் சாதித்த விடயங்கள் மிகமிகக் குறைவுதான். மேல் விடயங்களால் ஓர் வக்கீலாய் வெற்றி பெற்றிருக்கும் சுமந்திரன், அவற்றைக் கடந்து ஒரு மக்கள் தலைவனாய்ச் சாதிக்கவேண்டிய விடயங்கள், வரிசையில் காத்திருக்கின்றன.

உலகம் அறிய அண்மைக்காலத்தில், ரணிலின் ஆதரவாளராகத் தன்னை வெளிப்படையாகப் பதிவு செய்கிறார் சுமந்திரன்.

அவ் ஆதரவுத்தன்மையால் நம் இனநன்மை நோக்கி, அவர் பெற்ற பலன்கள் எவை? எனும் கேள்விக்கு பெரும்பாலும் பூச்சியமே விடையாகிறது.

அரசியல் கைதிகள் விடுவிப்பு, நில விடுவிப்பு, கல்முனை நிர்வாகம் எனப் பலவிடயங்களிலும், ரணில் ஆதரவுக் கொள்கையை வைத்து, வெளிப்பட்டவெற்றிகள் எதனையும் சுமந்திரனால் பெற்றுக் கொள்ள முடியவில்லை.

அது மட்டுமல்லாமல் எதிர்வரும் ஜனாதிபதித் தேர்தலில் போட்டியாளர்களாய்க் குதித்த, ரணில், கோட்டாபய, சஜித் ஆகிய மூவரில்,

கோட்டாபய, சஜித் ஆகியோரை நிராகரித்து, வெளிப்படையாக ரணிலுக்குக் காட்ட நினைத்த ஆதரவு என்பது, இன நன்மை நோக்கிய தீர்க்கதரிசனமுள்ள ஒருமுடிவாய்க் கருதப்பட முடியாமலே இருக்கிறது.

பெரும்பான்மை இனத்தாரின் ஆதரவைப் பொறுத்தவரை, ஜனாதிபதித் தேர்தலில் முன்னிற்பவர்கள் சஜித், கோட்டாபய அணியினரே என்பது வெளிப்படையானது. இந்நிலையில் இவர்களில் ஒருவரை ஆதரிக்காமல், ரணிலுக்கான ஆதரவை வெளிப்படுத்த நினைத்தமை, வருங்காலத்தில் தமிழினத்தின் மீதான மற்றவர்களின் வெறுப்புக்கு வழிகோலும் என, பலரும் கருதுகின்றனர்.

வெளிப்பட ரணிலுக்கான ஆதரவை சுமந்திரன் தெரிவிக்காவிட்டாலும், வெளிவந்த அவரது அறிக்கைகள் பல ரணில் ஆதரவு வாசனையோடு இருந்தமை, மறுக்கமுடியாத உண்மையேயாம்.

கடந்த நாடாளுமன்ற காலப்பகுதியில் ரணில் ஆதரவால், தமிழர் சார்பான சாதனைகள் எதுவும் நிகழ்த்தப்படாத நிலையில், சுமந்திரனின் இவ் ஆதரவு எது நோக்கியது? என்பதான கேள்விக் கணைகள், பலரிடம் இருந்தும் ஏவப்பட்டுக் கொண்டேயிருக்கின்றன.

ஏற்கனவே மஹிந்த அணி நாடாளுமன்றக் கலைப்பில், ரணிலுக்கு ஆதரவளித்த சுமந்திரன் மேல் பெருங்கடுப்பில் இருப்பது உண்மை.

அவர்கள் வெற்றிபெற்றால் சுமந்திரன் மீது ஏற்பட்ட அந்தக் கடுப்பினை, நிச்சயம் தமிழினம் தான் பெறவேண்டியிருக்கப் போகிறது. மஹிந்த அணியின் வெற்றியும் ஓரளவு எதிர்பார்க்கப்படும் ஒன்றாகவே இருக்கும் நிலையில்,

சுமந்திரனின் மேற் சாதனைகள் அவரது பெருமைக்கன்றி, தமிழினத்தின் நன்மைக்கு எவ்விதத்திலும் உதவப் போவதில்லை என்பது உறுதி.

நடந்து முடிந்த இறுதிப்போரில் மஹிந்த அணியினரால் விளைந்த பாதிப்புகள், கடந்தகால அரசியல் வரலாற்றில் தன் தூய்மையை நிறுவத் தவறிய, ரணிலின் அரசியல் போக்கு என்பவற்றால், வெறுப்புற்றிருக்கும் தமிழ் மக்களுக்கு, கடந்தகால அரசியல் வரலாற்றுப் பாதிப்பு ஏதும் இல்லாமல், புதியவராய் பெரும் மக்கள் ஆதரவோடு, ஜனாதிபதித் தேர்தல் களத்தில் குதித்திருக்கும் சஜித் பிரேமதாசாவையே, ஜனாதிபதிக்கான உகந்த தேர்வாய்ப் பல தமிழர்களும் கருதுகிறார்கள்.

இந்த மக்கள் உணர்வினை உள்வாங்காமல், ரணிலை ஆதரித்து அவர் பக்கம் நிற்க நினைந்த சுமந்திரனின் கருத்தில், அரசியல் தீர்க்கதரிசனம் இல்லை என்பது நிதர்சனமாம்.

ஆதரவு கேட்டு யாழ் மக்களைத் தேடி வந்த சஜித்தை, கூட்டமைப்பு கையாண்டவிதம் ரசிக் கத்தக்கதாய் இல்லை எனவும் பலரும் கருதினர். இவ்விடயத்தில் முஸ்லிம் தலைவர்கள் காட்டிய நிகரணத்தையும் நிதர்சனச் செயற்பாட்டையும், பலரும் வியந்து நிற்கின்றனர்.

அவ்விடயத்தில் சுமந்திரனின் தூர்ப்பார்வையற்ற பக்கச்சார்புள்ள செயற்பாடு தவறென்பதே, பலரதும் முடிவாய் இருக்கிறது.

வருகின்ற ஜனாதிபதித் தேர்தல் என்பது, தமிழினத்தின் பலத்தைக் காட்ட மீண்டும் கிடைத்திருக்கும் ஓர் சந்தர்ப்பமாம்.

இனத்தின் ஏகப்பிரதிநிதிகள் என தம்மை

நீதித்தராசில் கூட்டமைப்பு

அறிவித்துக் கொண்ட கூட்டமைப்பினர், இந்தச் சந்தர்ப்பத்தை சரிவரப் பயன்படுத்தும் கடமை பெற்றுள்ளனர். ஜனாதிபதித் தேர்தலைப் பொறுத்தவரையிலாவது, தனிப்பகைகள், கட்சிப்பகைகள், போர்க்கால அரசியல் என்பவற்றைக் கடந்து,



பகுதி -5

தமிழ்த் தலைமைகளை ஒன்றுபடுத்தி, ஒட்டுமொத்தத் தமிழர்களினதும் வாக்குகளை ஒன்று திரட்டி, அப்பலத்தை வைத்து தமிழின உரிமை பற்றிய பேரம் நிகழ்த்தி, இனத்திற்கான நன்மை பெறவேண்டியது மிக மிக அவசியமாம்.

கூட்டமைப்பின் எழுதப்படாத தலைவராய் இயங்கும் சுமந்திரன், அவ் உண்மையை உணர்ந்து இதுவரை செயற்படத் தொடங்காதது, பலருக்கும் வருத்தம் தந்துள்ளது.

மேற் சொன்னவை எல்லாம் சம்பந்தன், சுமந்திரன் பற்றிய எதிர்க்கருத்துக்கள். ஆதரவுக் கருத்துக்களும் இல்லாமலில்லை. சம்பந்தனின் அரசியல் அனுபவம், நாடாளுமன்றில் அவரது ஆளுமைமிக்க உரைகள், பிரச்சினைகளின் போது அவர் காட்டும் நிதானம், பேரினத்தலைவர்களாலும் மதிக்கப்படும் தன்மை, வெளிநாட்டுத் தலைவர்களின் மரியாதையைப் பெறும் தகுதி, இன்றைய நிலையில் அவருக்கு ஒப்பான ஒரு தலைவர் கட்சிக்குள் இல்லாமை என்பவை சம்பந்தனைப் பொறுத்தவரை, இன்றைய நிலையில் நிராகரிக்க முடியாத தகுதிகளாய்க் கருதப்படுகின்றன.

அதுபோலவே சுமந்திரனின் ஆதரவாளர்களால், இன்றைய நிலையில் வெறுமனே உணர்ச்சி அரசியல் பேசி மக்களை கிளரச் செய்யாமல் யதார்த்தம் உணர்ந்து அரசியல் செய்யும் ஆற்றல், உலகநாடுகளின் அங்கீகரிப்பைத் தன்வயப்படுத்தி இயங்கும் தன்மை, தேசிய அரசியலிலும் காட்டும் அறிவு வலிமை, தனது சட்ட ஆற்றலால் நம் இனத்தார்க்கு மட்டுமன்றி பேரினத்தார்க்கும் பயன் விளைக்கும் பெருமை, தமிழ்த் தலைவர்களுள் சம்பந்தனுக்கு அடுத்தபடியாய் நாடாளுமன்றில் மதிப்புப் பெற்றிருக்கும் நிலை, கூட்டமைப்புக்கான உலக நாடுகளினதும் பேரினத்தாரினதும் இன்றைய அங்கீகரிப்பிற்கு, வழிகாட்டும் ஆற்றல் என்பவை சுமந்திரனின் தனித்தகுதிகளாய் எடுத்துக் காட்டப்படுகின்றன.

அவர்தம் கருத்தில் உண்மை இல்லாமலில்லை. மேற் சொன்னவை கூட்டமைப்புப் பற்றிய ஓர் பருந்துப்பார்வை. தமக்கு எதிரியாய் வளர்ச்சி பெற்ற முன்னாள் முதலமைச்சரின் ஆதரவாளர்களால், அண்மையில் நடத்தப்பட்ட 'எழுகதமிழ் உணர்வம்', பெரிய அளவில் வெற்றி பெறாததில் கூட்டமைப்பினர் இன்று, சற்று மகிழ்ந்திருக்கின்றனர். ஆனால் அது அவர்களுக்கான மகிழ்ச்சிச் செய்தி இல்லை என்பதே நிஜம்.

கஜேந்திரகுமார், சுரேஷ் ஆகியோர்க்கு இடையிலான முரண்பாட்டில், அவர்தமக்குள் ஏற்பட்டிருக்கும் உட்பகையின் விளைவே, 'எழுகதமிழின் தோல்வியாமேயன்றி, அத்தோல்வி கூட்டமைப்பின் ஆதரவுப் பெருக்கத்தால் விளைந்த தொன்றில்லை

என்பது, சர்வ நிச்சயமாம்.

இந்நிலையில், தமது கட்சியின் வளர்ச்சி நோக்கி அவர்கள் இன்னும் வேகமாய் இயங்கவேண்டும் என்பது நிதர்சனம். கூட்டமைப்பைப் பொறுத்தவரை, அவர்கள் அவசரமாய் விடைகாண வேண்டிய பல விடயங்கள் இருக்கின்றன. அவற்றைக் கீழே வரிசைப்படுத்துகிறேன்.

தமிழரசுக்கட்சியினர் வருங்காலத்தில் தனித்து இயங்கப் போகின்றனரா? அன்றேல் பல கட்சிகளின் இணைப்பாகத் தொடர்ந்து இயங்கப் போகின்றார்களா? என்பதற்கான விடை தேடல்.

கட்சியின் தலைமையை வலிமையுள்ள ஒரு தலைமையாய் மாற்றுவதல். தனி ஒரு மனிதனின் ஆற்றலை மட்டும் நம்பி, ஒரு கட்சி இயங்குவதின் குறைபாடு பற்றி ஆராய்ந்து அதை நிவர்த்தி செய்தல்.

கட்சியில் இணையும் அடிமட்டத் தொண்டன் ஒருவன் உயர்மட்டத்தலைவனாய் மாறுதற்கான சரியான படிமுறையுற்ற வழியை கட்சிக்குள் அறிமுகம் செய்தல். கட்சிக்குள் தகுதி கருதிய தரவரிசையை (list of rank) நிர்ணயித்தல்.

கட்சிக்குள் வெளிப்படையாக ஜனநாயகத் தன்மையைப் பேணுதல்.

நாடாளுமன்றம், மாகாணசபை, உள்ளூர் ராட்சி உறுப்பினர் தேர்வுகளில் தியாகம், திறமை, தொண்டு மனப்பான்மை, இனப்பற்று ஆகியவற்றின் அடிப்படையில் உறுப்பினர்களைத் தேர்ந்தெடுத்தல்.

ஒரு பதவிக்காலத்தில் சாதனைகள் ஏதும் செய்யாதவர்களின் இடத்துக்கு புதியவர்களைக் கொணர்தல்.

நாடாளுமன்றம், மாகாணசபை, உள்ளூர் ராட்சிசபை ஆகியவற்றில் அடுத்தடுத்த இரண்டு பதவிக்காலத்திற்கு மேல் ஒருவர் பதவிவகிக்காத வண்ணம் யாப்பினை சரிசெய்தல்.

கட்சிக்கு மாறாய் செயற்படும் உறுப்பினர்களை விசாரித்து தண்டிக்கும் குழு ஒன்றினைத் தெரிதல். கூட்டமைப்பாய் இயங்கப்போகும் பட்சத்தில் மாற்றணியினருடன் பேசிகொள்கை விடயத்தில் தெளிவான முடிவெடுத்தல், உண்மையாய் அதைப் பின்பற்றுதல்.

கூட்டமைப்பாய் இயங்கப்போகும் பட்சத்தில் பதவிப்பங்கீடு பற்றிய உறுதியான ஓர் முடிவெடுத்து அதனைக் கடைப்பிடித்தல்.

ஒட்டுமொத்த தமிழினத் தலைவர்களாய் அன்றி மதம் சார்ந்த, பிராந்தியம் சார்ந்த தலைவர்களாய் இயங்குவதைத் தடைசெய்தல்.

தமிழ்ச்சமூகத்தின் அறிவுமிக்க நேர்மையான, சமூக உணர்வுள்ள ஓர் குழுவை நியமித்து, தமது செயற்பாடுகளை அக்குழுவோடு ஆராய்தல், மத்திய அரசுடனான உறவுநிலை பற்றி அக்குழுவின் கருத்தைப் பெற்று இயங்குதல்.

கல்வி, பண்பாடு, பொருளாதாரம் போன்ற முக்கிய விடயங்களுக்கான ஆலோசகர்களை உள்நாட்டிலிருந்தும் வெளிநாடுகளிலிருந்தும் தேர்ந்து நியமித்தல்.

சமயப்பிரச்சினைகள் எழும்போது அவற்றைத் தீர்க்க தகுதி மிக்க பல சமயம் சார்ந்த நடுநிலையான குழு ஒன்றை நியமித்தல்.

புலம்பெயர் தமிழர்களின் ஆதரவைப் பெற்று, பொருளாதாரம், கல்வி, சமயம், பண்பாடு, சமூக வளர்ச்சி ஆகிய விடயங்களில் தீர்க்கதரிசனமிக்க திட்டங்களை நிறைவேற்ற முயற்சி செய்தல்.

போரால் பாதிப்புற்றவர்களுக்கான திட்டமிடுதலில் இறந்தகால, நிகழ்கால ஆதரவளிப்பதோடு நின்றுவிடாமல் வருங்கால வாழ்வுக்கான திட்டமிடுதலையும் நிர்ணயித்தல். கட்சி, இனம் ஆகியவற்றின் முன்னேற்றம் நோக்கிய பணிகளுக்கான நிதி அமைப்பொன்றை பெரிய அளவில் உருவாக்குதல்.

இங்ஙனமாய் கூட்டமைப்பினர் தம்மை வலிமைப்படுத்த, பல காரியங்களைச் சாதிக்க வேண்டியிருக்கிறது. போர் முடிந்ததன் பின்னான கடந்த பத்து ஆண்டு காலகட்டத்தில், தமது கட்சி வளர்ச்சி நோக்கியோ, இனவளர்ச்சி நோக்கியோ, இவர்கள் திட்டமிட்டு செயற்படவில்லை என்பது, வெட்கப்பட வேண்டிய விடயமாம்.

இக்காலகட்டத்தை வெறுமனே பதவிப்போட்டிகளுக்கும் கட்சிப் போட்டிகளுக்கும், தேவையற்ற சண்டைகளுக்கும் மட்டுமே கூட்டமைப்பு பயன்படுத்தியிருக்கிறது.

இப்போக்கு உடனடியாக மாறவேண்டும். இன்றைய நிலையிலும் தமிழ்மக்களின் ஆதரவுப் போட்டியில், தமிழர் விடுதலைக் கூட்டமைப்பே முதல் நிலை பெற்றிருப்பதாய் உணிக்கப்படுவது உண்மையே.

அதன் உண்மைத்தன்மையை அடுத்துவரும் தேர்தலே நிச்சயப்படுத்தவேண்டும். அதற்கு முன்பாக கூட்டமைப்புத் தலைவர்கள், தமக்குள்ளும் தமது கட்சிக்குள்ளும் சீர்திருத்தங்களைக் கொண்டுவந்துவார்களேயானால், முயல்களை ஆமைகள் வெல்லும் வாய்ப்பும் இருக்கவே செய்கிறது.

(அடுத்தவாரம் நீதித்தராசின் நிறுவையில் தமிழ் மக்கள் கூட்டணி)

இராணுவத் தளபதியை வைத்து கோட்டாபய தேர்தல் பிரசாரம்!

ஆணைக்குழுவில் முறையிடுகிறது ஐ.தே.க.

கொழும்பு, ஓக். 15
பொதுஜன பெரமுன ஜனாதிபதி வேட்பாளர் கோட்டாபய ராஜபக்ஷவின் தேர்தல் பிரசார விளம்பரத்துக்காக இராணுவத் தளபதி லெப். ஜெனரல் சவேந்திர சில்வாவின் புகைப்படத்தையும் கருத்துக்களையும் உள்ளடக்கியமை தொடர்பில் உடனடியாக விசாரணை நடத்துமாறு கோரித் தேர்தல் ஆணைக்குழுவில் முறைப்பாடு செய்வதாக ஐ.தே.க தேர்தல் நடவடிக்கைப் பிரிவு பிரதானி தீர்மானம் அறிவித்தார்.

கடமையில் இருக்கும் இராணுவத் தளபதியின் படத்தையும் கருத்துக்களையும் தேர்தல் பிரசாரத்துக்குப் பயன்படுத்துவது தேர்தல் சட்டங்களுக்கு முரணானது என்பதால் இது குறித்து உரிய நடவடிக்கை எடுக்குமாறு ஆணைக்குழுவை கோரவிருப்பதாகவும் அவர் கூறினார்.

இதேவேளை இது தொடர்பில் ஜனாதிபதி மைத்திரிபால சிறிசேனவுக்கும் எழுத்து மூலம் முறையிட உள்ளதாகவும் அவர் கூறினார்.

கோட்டாபய ராஜபக்ஷவின் தேர்தல் பிரசாரப் பணிகள் கீழ் மட்டத்துக்கு குறைந்துள்ளதாக தெரிவித்த

அவர், வங்குரோத்து நிலையிலிருந்து மீள்வதற்காக இராணுவத் தளபதியின் படத்தையும் கருத்துக்களையும் தேர்தல் பிரசாரத்துக்கு பயன்படுத்துவதாகவும் கூறினார்.

இது கீழ்த்தரமான மற்றும் சட்டவிரோதமான செயல் என்றும் கூறிய அவர், சொந்த விருப்பின் பேரில் தமது படத்தையும் கருத்துக்களையும் வழங்கினாரா என்பது தொடர்பில் இராணுவத் தளபதி பகிரங்கமாக விளக்கமளிக்கவேண்டும் என்றும் தெரிவித்தார்.

அவர் மேலும் தெரிவிக்கையில் - கோட்டாபய ராஜபக்ஷவின் வெற்றிக்காகப் பல பத்திரிகைகளில் விளம்பரங்கள் பிரசுரிக் கப்பட்டுள்ளன. அவற்றில் முன்னாள் கடற்படை, இராணுவத் தளபதிகளினதும் தற்போதைய இராணுவத் தளபதிகளினதும் கருத்துகள் இணைக்கப்பட்டுள்ளன. தற்போதைய இராணுவத் தளபதியின் படத்தையும் கருத்துக்களையும் இணைத்திருக்கின்றமை பாரதூரமான தவறாகும்.

அதிகாரத்திற்கு வருவதற்காக இராணுவப் பிரதானியை அரசியலுக்காகப் பயன்படுத்தியிருப்பதை அனுமதிக்க முடியாது. படை வீரர்களின் கௌரவத்தைச்



சீரழிக்கும் கீழ்த்தரமான விளம்பரங்களுக்காக அவர்களைப் பயன்படுத்துவதை நிறுத்த வேண்டும். இது தொடர்பில் தேர்தல் ஆணைக்குழுத் தலைவரும் ஜனாதிபதியும் தலையீடு செய்து தேவையான நடவடிக்கை எடுக்கவேண்டும் - என்றார். (ஐ)

பதுளை மாவட்டத்தில் மண் சரிவு எச்சரிக்கை!

கொழும்பு, ஓக். 15
தற்பொழுது நிலவும் மழையுடனான காலநிலையை அடுத்து பதுளை மாவட்டத்தில் 3 பிரதேச செயலாளர் பிரிவுகளில் மண்சரிவு இடர் எச்சரிக்கை தொடர்ந்து அமுலில் இருக்கும் என்று அறிவிக்கப்பட்டுள்ளது.

ஹல்துமூல்ல, பசறை மற்றும் எல்ல ஆகிய பிரதேச செயலாளர் பிரிவுகளை உள்ளடக்கிய வகையில் இந்த இடர் எச்சரிக்கை விடுக்கப்பட்டிருப்பதாக மண்சரிவு ஆய்வுப் பிரிவின் பணிப்பாளர் கலாநிதி காமினி ஜயதிஸ்ஸ தெரிவித்துள்ளார்.

தொடர்ந்தும் மழை பெய்யக்கூடும் என்பதால் மண்சரிவு இடர் தொடர்பில் பொதுமக்கள் அவதானத்துடன் செயற்படவேண்டும் என்று இடர் முகாமைத்துவ மத்தியநிலையம் அறிவுறுத்தியுள்ளது. (ஐ)

உங்களுக்கு உதவவும் நான் இருக்கின்றேன்!



கிளிநொச்சி, ஓக். 15
உங்களுக்கு உதவிகள் இல்லை என்றோ உதவிக்கரம் நீட்ட யாரும் இல்லை என்றோ கவலைகொள்ள வேண்டாம். உங்களுக்காகவும் கரம் கொடுக்க நான் இருக்கின்றேன். நம்பிக்கையுடன் வாழ்க்கையை முன்னெடுத்துச் செல்லுங்கள் என ஈழ மக்கள் ஜனநாயக கட்சியின் செயலாளர் நாயகம் டக்ளஸ் தேவானந்தா செஞ்சோலை கிராம உறவுகளுக்கு நம்பிக்கை தெரிவித்துள்ளார்.

கிளிநொச்சி மலையாள்புரம் பகுதியில் அமைந்துள்ள செஞ்சோலைக் கிராமத்திற்கு விஜயம் மேற்கொண்ட செயலாளர் நாயகம் அங்கு வாழும் உறவுகளைப் பிரச்சினைகள் தொடர்பில் நேரில் பார்வையிட்டு ஆராய்ந்தறிந்து கொண்டார்.

அதன் பின்னர் அக்கிராமத்தில் நடைபெற்ற செஞ்சோலையின் வலிகள் இறுவட்டு வெளியீட்டு நிகழ்வில் பிரதம விருந்தினராக கலந்துகொண்டு இறுவட்டை வெளியிட்டு வைத்த பின்னர்

செஞ்சோலை உறவுகளுக்கு டக்ளஸ் எம்.பி. நம்பிக்கை

உரையாற்றுகையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில் - கடந்த கால யுத்தத்தின் வலிகள் உங்கள் ஒவ்வொரு வரதும் வாழ்க்கையில் கண்ணாடாகத் தெரிகின்றன.

உங்களது வாழ்க்கையில் என்றோ நிரந்தர ஒளிமயத்தை ஏற்படுத்தியிருக்க முடியும். ஆனால் அதற்கு நீங்கள் நம்பிய தமிழ்த் தேசியக் கூட்டமைப்பினர் அக்கறை கொள்ளவில்லை. அவர்கள் உங்களது அழகைகளைத்தான் தமது சுயநல அரசியலுக்கு முதலீடாகக் கொள்கின்றனர்.

இதனால்தான் யுத்தம் முடிந்து இதுவரை காலத்திலும் அவர்கள் உங்களை கண்டுகொள்ளாதிருக்கின்றனர்

ஆனால் இன்று நான் உங்களிடம் வந்துள்ளேன். உங்களை வலிகளை அறிந்தவன் நான். உங்களது வாழ்க்கையில் நிரந்தர வசந்தம் வீச நிச்சயம் அனைத்து முயற்சிகளையும் செய்வேன்.

நீங்கள் என் மீது நம்பிக்கை வைப்பீர்கள். நான் நீங்கள் எதிர்கொள்ளும் பிரச்சினைகளான குடிதண்ணீர் பிரச்சினை, மலசல கூட பிரச்சினை போன்ற அத்தியாவசிய பிரச்சினைகளுக்கான தீர்வுகளை விரைவில் நிறைவு செய்து தருகின்றேன்.

அதுபோல உங்கள் ஒவ்வொருவரது வாழ்விலும் நிரந்தரமான எதிர்காலத்தை கட்டியெழுப்ப அனைத்து விதமான முயற்சிகளையும் நான் முன்னெடுப்பேன்.

வரவுள்ள ஆட்சி மாற்றத்தில் இவ்வாறாக எமது மக்கள் படும்துன்ப துயரங்களை துடைத்தெறிந்து அனைத்து தமிழ் மக்களையும் சிறப்பான ஒரு வாழ்வியல் சூழ்நிலைக்கு அழைத்துச் செல்ல வேண்டும் என்பதே எமது நோக்கமாகும் - என்றார். (ஐ)

வாகனம் மோதியமையால் ஆலயக் கணக்காளர் சாவு!

புத்தளம் - மன்னார் வீதியில் நேற்று இரவு இடம்பெற்ற விபத்தில் வயோதிபர் ஒருவர் உயிரிழந்தார். புத்தளம் கே. கே. வீதியைச் சேர்ந்த நடராஜா தர்மலிங்கம் (வயது 70) என்ற, புத்தளம் - மன்னார் வீதியில் உள்ள பிள்ளையார் கோயிலில் கணக்காளராக கடமை புரிந்துவந்த வயோதிபரே இவ்வாறு உயிரிழந்தார் எனப் பொலிஸார் தெரிவித்தனர்.

நேற்று முன் தினம் இரவு 7.40 மணியளவில் இந்த வயோதிபர், கோயிலில் கடமைகளை முடித்துக்கொண்டு வீடு செல்வதற்காக கோயிலுக்கு முன்னால் உள்ள மஞ்சள் கடவை ஊடாக வீதியைக் கடக்க முற்பட்டுள்ளார். இதன்போது, புத்தளம் நகரிலிருந்து

வனாத்தவில்லு நோக்கி வேகமாகச் சென்று கொண்டிருந்த வான் ஒன்று வேகக் கட்டுப்பாட்டை இழந்து இந்த நபர் மீது மோதியதில் இவ்விபத்துச் சம்பவம் இடம்பெற்றுள்ளதாக பொலிஸார் குறிப்பிட்டனர்.

இவ்விபத்தில் படுகாயமடைந்த நபரை அங்கிருந்தவர்கள் புத்தளம் தள வைத்தியசாலையில் அனுமதித்த போதிலும், அவர் அங்கு சிகிச்சை பலனின்றி உயிரிழந்துள்ளார் எனப் பொலிஸார் தெரிவித்தனர்.

விபத்துடன் தொடர்புடைய வான் புத்தளம்பொலிஸ் நிலையத்தில் தடுத்து வைக்கப்பட்டுள்ளதுடன், சாரதி பொலிஸாரினால் கைது செய்யப்பட்டுள்ளார். (ஐ)



வடக்கின்

கணினி உலகில்
நம்பகமான சேவையில்
10 வருடங்களுக்கு
மேலாக யாழ் மண்ணில்

கணினிப் பூங்கா
10, Muddaskada Junction
Stanly Road, Jaffna

தரமான கணினிகளைப் பெற்றுக் கொள்ள

www.pcpark.co நம்மை நாடுங்கள் info.pcpark.co

Facebook	Northern Pc Park	0777570124	0215675566
Twitter	NPcpark	0773366443	0212229581
Instagram	northernpcpark	0766999597	0212222050
Google+	Northern Pc Park	0717772377	0212220388



தொடரை கைப்பற்றியது இந்தியா

தென்னாபிரிக்கா மற்றும் இந்திய அணிகளுக்கு இடையிலான இரண்டாவது டெஸ்ட் போட்டியில் இன்னிங்ஸ் மற்றும் 137 ஓட்டங்கள் வித்தியாசத்தில் வீழ்த்தி இந்தியா தொடரை 2-0 எனக் கைப்பற்றியுள்ளது.

புனேயில் நடைபெற்ற இந்தப் போட்டியில் முதல் இன்னிங்சில் இந்தியா 5 விக் கெட் இழப்பிற்கு 601 ஓட்டங்கள் குவித்து ஆட்பத்தை இடைநிறுத்திக் கொண்டது.

பின்னர் துடுப்பெடுத்தாடிய தென்னாபிரிக்கா நேற்று முன்தினம் 3 ஆவது நாள் ஆட்ட முடிவில் முதல் இன்னிங்சில் 275 ஓட்டங்களுக்கு சகல விக் கெட்டுக்களையும் இழந்தது.

இந்தியாவை விட 326 ஓட்டங்கள் பின்தங்கிய நிலையில் இருந்ததால் 'பொலோ-ஒன்' ஆன தென்னாபிரிக்கா நேற்றுமுன்தினம் ஆட்டம் ஆரம்பித்த போது தனது இரண்டாவது இன்னிங்ஸில் துடுப்பாடக் களமிறங்கியது.

இந்தியாவின் பந்து வீச்சை தாக்குப்பிடிக்க முடியாமல் அந்த அணி மளமளவென விக் கெட்டுக்களை இழந்தது. இறுதியில் 189 ஓட்டங்களில் சுருண்டது. இதனால் இந்தியா இன்னிங்ஸ் மற்றும் 137 ஓட்டங்கள் வித்தியாசத்தில் அபார வெற்றி பெற்றது.

இந்திய அணி சார்பில் உமேஷ் யாதவ், ஜடேஜா தலா 3 விக் கெட்டுக்களையும், அஸ்வின் 2 விக் கெட்டுக்களையும் வீழ்த்தினார்.

இந்த வெற்றியின் மூலம் மூன்று போட்டிகள் கொண்ட தொடரை இந்தியா 2-0 எனக் கைப்பற்றி முன்னிலை வகிக்கிறது.



பாகிஸ்தானுக்கு பயணம் செய்து விளையாட விரும்பும் அயர்லாந்து

இலங்கை மற்றும் பாகிஸ்தானுக்கு இடையிலான கிரிக்கெட் தொடர்கள் பாகிஸ்தானில் சிறப்பாக நிறைவுற்றுள்ள நிலையில், அயர்லாந்து கிரிக்கெட் அணி பாகிஸ்தான் சென்று விளையாட விருப்பம் வெளியிட்டுள்ளது.

அயர்லாந்து கிரிக்கெட்டின் தலைமை நிறைவேற்று அதிகாரி வார்ரென் டியூட்ரோம் இந்த விருப்பத்தைத் தெரிவித்துள்ளார்.

'அயர்லாந்து அணி வளர்ந்து வரும் அணி மட்டுமல்லாது தற்போது டெஸ்ட் அந்தஸ்து பெற்ற அணி கூட, என பாகிஸ்தான் உள்ளிட்ட நாடுகளுக்கு சென்று விளையாட எங்களை நிரூபிக்க வேண்டும்' என அவர் மேலும் குறிப்பிட்டுள்ளார்.

இலங்கை மற்றும் பாகிஸ்தான் அணிகளுக்கு இடையிலான 'ருவென்டி 20' தொடர் பாகிஸ்தானில் இடம்பெற்றபோது, அயர்லாந்து கிரிக்கெட் தலைமை நிறைவேற்று அதிகாரியும் இங்கிலாந்து மற்றும் வேல்ஸின் கிரிக்கெட் சபை தலைமை நிறைவேற்று அதிகாரி ஏராம் ஹரிசனும் பாகிஸ்தானில் இருந்து பாதுகாப்பு நிலைவரங்கள் குறித்து கலந்தாலோசித்துள்ளனர்.

இந்நிலையிலேயே, பாகிஸ்தானில் மீண்டும் சர்வதேச கிரிக்கெட் போட்டிகளை நடத்துவதற்காக தாங்களும் அங்கு விளையாட விரும்புவதாக டியூட்ரோம் தெரிவித்துள்ளார்.



மைதானத்திற்குள் ரசிகர்; கவாஸ்கர் கடும் விமர்சனம்

தென்னாபிரிக்கா கிரிக்கெட் அணிக்கெதிரான இரண்டாவது டெஸ்ட் போட்டியின்போது, பாதுகாவலர்களின் பாதுகாப்பை மீறி மைதானத்திற்குள் இரசிகர் ஒருவர் நுழைந்தது தொடர்பாக, இந்தியக் கிரிக்கெட் அணியின் முன்னாள் தலைவரும், கிரிக்கெட் வர்ணனையாளருமான சனில் கவாஸ்கர் கடுமையாக விமர்சித்துள்ளார்.

இந்தியா மற்றும் தென்னாபிரிக்கா அணிகளுக்கிடையிலான இரண்டாவது டெஸ்ட் போட்டி, மராட்டிய மாநிலம் புனேயில் நடைபெற்றது.

இதில், போட்டியின் மூன்றாவது நாளில், தென்னாபிரிக்காவின் 8 ஆவது வரிசை வீரர் செனயூரன் முத்துசாமி ஆட்டம் இழந்து மைதானத்தை விட்டு வெளியேறும்போது பிலாண்டர் களத்துக்கு வந்தார். அப்போதுதான் இரசிகர் ஒருவர் அத்துமீறி ஆடுகளத்துக்குள் புகுந்தார்.

அவர் ரோஹித் சர்மாவின் காலில் விழுந்து ஆசி வாங்கினார். அப்போது ரோஹித் சர்மா நிலை தடுமாறி கீழே விழுந்தார். இதற்கு அந்த இரசிகர் மன்னிப்பு கேட்டுக் கொண்டார்.

இந்த சம்பவத்தால் மைதானத்தில் சிறிது நேரம் பரபரப்பு ஏற்பட்டது. இதனையடுத்து, அந்த இரசிகரை பாதுகாவலர்கள் வெளியே அழைத்துச் சென்றனர்.

இந்தநிலையில், இதுகுறித்து வர்ணனை செய்துக்கொண்டு இருந்த கவாஸ்கர், இவ்விடயத்தினை

மஹேலாவை மீண்டும் ஞாபகப்படுத்திய ஒஷாட் பெர்னாண்டோவின் ஆட்டம்

பாகிஸ்தானுக்கு எதிரான தொடரில் பல இளம் இலங்கை வீரர்கள் அசத்தியுள்ள நிலையில் இலங்கைக் கிரிக்கெட் தெரிவுக்குழுவை சிக்கலான நிலைமை தோன்றியுள்ளது.

அதாவது, எதிர்வரும் ஆஸ்திரேலிய அணிக்கு எதிரான தொடரில் யாரையெல்லாம் சேர்த்துக்கொள்வது என்பதுவே அவர்களின் தலையிடையாக உள்ளது.

காரணம் பாகிஸ்தானுக்கு எதிரான தொடரில் முன்னணி வீரர்கள் 10 பேர் விளையாடியிருக்கவில்லை. அவர்கள் மீள அணிக்குத் திரும்பும் பட்சத்தில், இளம் வீரர்கள் கழற்றிவிடப்பட வேண்டும். ஆனால், அணிக்காக சிறந்த பங்களிப்பை பொருத்தமான நேரத்தில் வழங்கிய அவர்களைக் கழற்றிவிடும் எண்ணம் இலங்கை தெரிவுக்குழுவை இல்லை.

முக்கியமாக முதல் போட்டியில் அரைச்சதம் குவித்த தனுஷ்டக் குணதிலக்க, இரண்டாவது போட்டியில் அரைச்சதம் குவித்த பானுக்க ராஜபக்ஷ, மூன்றாவது போட்டியில் அரைச்சதம் குவித்த ஒஷாட் பெர்னாண்டோ மற்றும் மூன்றாவது போட்டியில் 3 விக் கெட்டுக்களை கைப்பற்றிய வனிந்து ஹசாரங்க ஆகியோர் தவிர்க்க முடியாதவர்கள்.

இவ்வாறான நிலையில், இவர்கள்



அணியில் இடம்பெறும் போது, தீசார பெரேரா, தனஞ்சய டீசில்வா, தினேஸ் சண்டிமல் ஆகியோரின் நிலை கவலைக்கிடமாகும்.

இதுபோக, இலங்கை கிரிக்கெட் தலைமைத் தெரிவாளர் அசந்த டிமெல் அண்மையில் தெரிவித்த கருத்தொன்றில், ஒஷாட் பெர்னாண்டோவின் துடுப்பாட்டம் மஹேலாவை ஞாபகப்படுத்தியதாக குறிப்பிட்டுள்ளார்.

'முன்பு யாரை தெரிவு செய்வது என்ற குழப்பம் நிலவியது. இப்பொழுது யாரை கழற்றிவிடுவது என்ற குழப்பம் நிலவுகிறது. இது ஒரு நல்ல தலையிட' எனவும் அவர் தெரிவித்துள்ளார்.

பெண்கள் உலக குத்துச்சண்டையில் இந்தியாவுக்கு வெள்ளிப் பதக்கம்

பெண்கள் உலக குத்துச்சண்டை இறுதிப்போட்டியில் தோல்வி அடைந்த இந்திய வீராங்கனை மஞ்சு ராணி வெள்ளிப் பதக்கம் வென்றார்.

11 ஆவது பெண்கள் உலக குத்துச்சண்டை சம்பியன்

ஷிப் போட்டி ரஷ்யாவில் இடம்பெற்றுவருகிறது.

நேற்று முன்தினம் நடந்த 48 கிலோ எடைப்பிரிவின் இறுதிப் போட்டியில் இந்திய வீராங்கனை மஞ்சு ராணி, ரஷ்யா வீராங்கனை எகாட் பரினாவுடன் மோதினார்.

இதில் மஞ்சு ராணி 4-1 என்ற கணக்கில் ரஷ்ய வீராங்கனையிடம் தோல்வி அடைந்தார். இதன் மூலம் மஞ்சு ராணி வெள்ளிப் பதக்கம் வென்றார்.



கடுமையாக விமர்சித்தார்.

இது குறித்து அவர் கூறியதாவது:-

இது மாதிரியான சம்பவங்கள் நடைபெறுவதற்கு காரணம் இரசிகர்கள் பக்கம் கவனம் செலுத்தாமல் பாதுகாவலர்கள் போட்டியை பார்ப்பதுதான். இந்தியாவில் எப்போதும் இந்த பிரச்சினை உள்ளது.

கிரிக்கெட் போட்டியை பாதுகாவலர்கள் இலவசமாக பார்க்கக்கூடாது. போட்டியை பார்ப்பதற்காக அவர்கள் அங்கு வரவழைக்கப்படவில்லை. இது போன்று அத்துமீறி நுழைபவர்களைத் தடுப்பதற்காகத்தான் அவர்கள் பணியமர்த்தப்பட்டு இருக்கிறார்கள்.

பாதுகாவலர்களின் பக்கம் கமராவை திருப்பி அவர்கள் போட்டியை பார்க்கிறார்களா? அல்லது இரசிகர்களை கவனிக்கிறார்களா? என கண்காணிக்க வேண்டும். இதுபோன்று அத்துமீறி நுழையும் இரசிகர்களால் வீரர்களுக்கு ஆபத்து நேரிடலாம். இதுபோல முன்பு நடைபெற்றுள்ளது. அப்படி இருக்கும்போது அலட்சியமாக இருப்பது ஏன்?

மைதானத்துக்குள் நுழைவது எளிதானது அல்ல என்பதை நினைவில் கொள்ள வேண்டும். ஏராளமான தடுப்புகள் இருக்கின்றன. அப்படி இருந்தும் இது போன்ற சம்பவங்கள் இன்னும் தொடர்ந்து நடக்கின்றன என கூறியுள்ளார்.

இந்தியா மற்றும், தென்னாபிரிக்கா தொடரில் இரசிகர்கள் அத்துமீறி மைதானத்துக்குள் நுழைவது 3 ஆவது சம்பவமாகும். விசாகப் பட்டினத்தில் நடந்த முதல் டெஸ்ட் போட்டியிலும், மொஹாலியில் நடந்த 11-20 போட்டியிலும் இது போன்ற சம்பவங்கள் நிகழ்ந்துள்ளன.

25,000 வாக்குகளையாவது பெறுவாரா சிவாஜிலிங்கம்?

மஹிந்த ராஜபக்ஷ சவால்

கொழும்பு, ஓக். 15
எதிர்வரும் ஜனாதிபதித் தேர்தலில், தமிழ் தேசிய மறுமலர்ச்சி சக்தியின் ஜனாதிபதி வேட்பாளர் சிவாஜிலிங்கத்துக்கு 25ஆயிரம் வாக்குகளையாவது பெற முடியுமா என எதிர்க்கட்சித் தலைவர் மஹிந்த ராஜபக்ஷ சவால் விடுத்துள்ளார்.



குப் பகுதிகளுக்குச் சென்று, தேர்தல் பிரசாரங்களில் ஈடுபடவுள்ளேன். மேலும், தமிழ்த் தேசியக் கூட்டமைப்பின் தலைவரையும் சந்தித்து விசேட கலந்துரையாடலில் ஈடுபடவுள்ளேன். ஜனாதிபதித் தேர்தலில் போட்டியிடும் சிவாஜிலிங்கம், மக்களிடமிருந்து 25,000 வாக்குகளையாவது பெறுவாரா? என்பது சந்தேகமே - என்றார். (ஐ)

விஜயராமயில் நடைபெற்ற ஊடகவியலாளர் சந்திப்பிலேயே அவர் இதனைக் குறிப்பிட்டுள்ளார்.

அவர் மேலும் கூறுகையில் - பலாலியில் சர்வதேச விமான நிலையம் அமைக்கப்படுவது அப்பகுதி மக்களுக்குச் சிறந்த பயனான ஒன்றாக அமையும். இந்த விமான நிலையத் திறப்பு விழாவில் கலந்துகொள்ள அழைப்பு விடுக்கப்பட்டது. நேரமின்மை காரணமாக என்னால் சமூகமளிக்க முடியவில்லை. ஆனாலும் மிக விரைவில் வடக்கு - கிழக்

கலாலியா பெருக்கெடுப்பு

கொழும்பு, ஓக். 15
புத்தளம் - மன்னார் பிரதான வீதியின் எலுவக்குளம் பகுதி தற்காலிகமாக மூடப்பட்டுள்ளதாக இடர் முகாமெத்துவ மத்திய நிலையம் தெரிவித்துள்ளது. கலாலியாவின் நீர் மட்டம் உயர்ந்துள்ளதன் காரணமாக அந்தப் பகுதிகளில் வெள்ளநீர் புகுந்துள்ளமையினால் இந்த நிலை ஏற்பட்டுள்ளதாகத் தெரிவிக்கப்படுகிறது. எனவே, மன்னார் நோக்கிப் பயணிக்கும் வாகனங்களின் சாரதிகள் மாற்று பாதைகளைப் பயன்படுத்துமாறு கேட்டுக்கொள்ளப்பட்டுள்ளனர். (ஐ)

புலிகள் விவகாரத்தால் மலேசியாவில் சர்ச்சை!

கோலாலம்பூர், ஓக். 15
ஈழத் தமிழர்களுக்கு ஆதரவு தருவதும் விடுதலைப் புலிகளுக்கான ஆதரவு அளிப்பதும், ஒன்று அல்ல என மலேசியாவின் பயங்கரவாத தடுப்புப் பிரிவு தலைவர் அய்யுப்கான் தெரிவித்துள்ளார். மலேசியாவில் விடுதலைப் புலிகள் இயக்கத்துடன் தொடர்பில் இருந்ததாக 12 பேர்கைது செய்யப்பட்டுள்ளனர். இது தொடர்பாக அந்நாட்டின் பயங்கரவாத தடுப்புப் பிரிவின் தலைவர் அய்யுப் கான் மொய்தீன் பிச்சை கூறியதாவது - ஈழத் தமிழர்களுக்கு அனுதாபம் காட்டுவதும் விடுதலைப் புலிகளுக்கு ஆதரவு தருவதும் ஒன்று அல்ல. பாலஸ்தீனத்தின் மீது அனுதாபம் காட்டலாம். ஆனால் இஸ்லாமிய தீவிரவாத இயக்கங்களுக்கு ஆதரவு தருவதை ஏற்க முடியாது. செயல்படாமல் இருக்கும் விடுதலைப் புலிகள் இயக்கத்துக்கு நிதி உதவி அளித்தது. நிதி திரட்டியது என்பது உள்ளிட்ட குற்றச்சாட்டுகளின் கீழ் 12 பேரும் கைது செய்யப்பட்டுள்ளனர். விடுதலைப் புலிகளுக்கு வீரவணக்கம் நிகழ்ச்சியை நடத்திய 2 பேரும் கைது செய்யப்பட்டுள்ளனர்.

கைது செய்யப்பட்டோரில் சமூக வலைதளங்களில் விடுதலைப் புலிகளுக்கு ஆதரவாகப் பதிவிட்டவர்களும் உண்டு. அவர்களிடம் இருந்து புலிகள் இயக்கக் கொடிகள், புத்தகங்கள், போஸ்டர்கள் கைப்பற்றப்பட்டுள்ளன. விடுதலைப் புலிகளுடன் யார் தொடர்புவைத்திருந்தாலும் கைது செய்யப்படுவார்கள் - என்றார். இதேவேளை, சட்டத்தின் அடிப்படையில்தான் தமிழீழ விடுதலைப் புலிகளுடன் தொடர்பு வைத்திருந்தோர் மீது நடவடிக்கை எடுக்கப்பட்டதே தவிர யாரையும் பலவீனப்படுத்த அல்ல என மலேசியா பிரதமர் மகாதீர் விளக்கம் அளித்திருக்கிறார். இந்தக் கைது நடவடிக்கையானது முழுவதும் பொலிஸாரால் மட்டுமே மேற்கொள்ளப்பட்டது. சட்டத்தின் அடிப்படையில்தான் நடைபெற்றது. இதில் அரசு எந்த விதத்திலும் தலையிடவில்லை. எந்த ஒரு தரப்பையும் பலவீனப்படுத்த வேண்டும் என்கிற நோக்கம் எதுவும் இல்லை - என்றார். முன்னதாக வெள்ளிக்கிழமை நடைபெற்ற அமைச்சரவைக் கூட்டத்தில் இந்த விவகாரம் எழுப்பப்பட்டிருக்கிறது. அதில் 2 அமைச்சர்கள் பொலிஸாரின் நடவடிக்கையைக் கடுமையாக விமர்சித்திருக்கின்றனர். இந்த கைது நடவடிக்கை குறித்து அமைச்சர் வேதமூர்த்தி கூறுகையில், இப்பிரச்சினையில் உண்மை என்ன என்பது நீதிமன்றத்தில் தெரியவரும் என்றார். (ஐ)

'தமிழ் பாரம்பரிய கலைகள்' வவுனியாவில் நூல் வெளியீடு



தமிழ் பாரம்பரிய கலைகள் எனும் நூல் வெளியீட்டு நிகழ்வு வவுனியாவில் உள்ள தனியார் மண்டபமொன்றில் நேற்றுமுன்தினம் ஞாயிற்றுக் கிழமை நடைபெற்றது. வவுனியாவைச் சேர்ந்த அ. நிலா எழுதிய அந்த நூலை தமிழியல் வித்தகர் கலாநிதி அகலாங்கன் பிரதமவிருந்தினராகவும், வவுனியா தெற்கு பிரதேச சபை செயலாளர் சுசந்தி கிஷோர் கௌரவ விருந்தினராகவும் கலந்து கொண்டு வெளியீட்டு வைத்தனர். அழிந்து வரும் தமிழ் பாரம்பரிய கலைகளை ஆவணப்படுத்தும் நோக்குடனும், அந்தக் கலைகள் தொடர்பில் தற்போதுள்ள சந்ததியினர் அறிந்து கொள்ள வேண்டும் எனும் நோக்குடனும் இந்த நூலைத் தொகுத்துள்ளதாக நூலாசிரியரான செல்வி. அ. நிலா தெரிவித்தார். (ஐ)



தமிழ் பாரம்பரிய கலைகள் எனும் நூல் வெளியீட்டு நிகழ்வு வவுனியாவில் உள்ள தனியார் மண்டபமொன்றில் நேற்றுமுன்தினம் ஞாயிற்றுக் கிழமை நடைபெற்றது. வவுனியாவைச் சேர்ந்த அ. நிலா எழுதிய அந்த நூலை தமிழியல் வித்தகர் கலாநிதி அகலாங்கன் பிரதமவிருந்தினராகவும், வவுனியா தெற்கு பிரதேச சபை செயலாளர் சுசந்தி கிஷோர் கௌரவ விருந்தினராகவும் கலந்து கொண்டு வெளியீட்டு வைத்தனர். அழிந்து வரும் தமிழ் பாரம்பரிய கலைகளை ஆவணப்படுத்தும் நோக்குடனும், அந்தக் கலைகள் தொடர்பில் தற்போதுள்ள சந்ததியினர் அறிந்து கொள்ள வேண்டும் எனும் நோக்குடனும் இந்த நூலைத் தொகுத்துள்ளதாக நூலாசிரியரான செல்வி. அ. நிலா தெரிவித்தார். (ஐ)

மக்களின் விவசாய நடவடிக்கைகளுக்கு பொலிஸ் தடை விதித்ததால் பதற்றம்

வவுனியா, ஓக். 15
வவுனியா பிரதேச செயலர் பிரிவுக்குட்பட்ட சோபால புளியங்குளம் பகுதியில் நெற்பயிர்ச்செய்கை நடவடிக்கையில் ஈடுபட்ட தமிழ் மக்களுக்கு பூவரசங்குளம் பொலிஸார் தடையை ஏற்படுத்தியமையால் பதற்ற நிலை ஏற்பட்டது. நேற்றுமுன்தினம் மதியம் இந்தச் சம்பவம் இடம்பெற்றது. வவுனியா பிரதேச செயலர் பிரிவுக்குட்பட்ட சோபால புளியங்குளம் கிராமத்தில் 78 தமிழ் குடும்பங்கள் பூர்வீகமாக வாழ்ந்து வருகின்றன. அந்த மக்கள் விவசாயம் செய்து வந்த அரச நிலப்பகுதி யுத்தம் காரணமாக மக்கள் இடம்பெயர்ந்தமையால் கைவிடப்பட்டிருந்தது. மீண்டும் மக்கள் குடியேறிய நிலையில் அப்பகுதியில் அரசுக்கு சொந்தமான 40 ஏக்கர் வரையிலான விவசாய நிலத்தில் நெற்பெய்கையில் அவர்கள் ஈடுபட்டு வந்தனர். அத்துடன் அந்தக் காணியை தமது வாழ்வாதாரப் பயிர்ச்செய்கைக்காக வழங்குமாறு அந்த மக்கள் பிரதேச செயலர், அரசு அதிகாரிகள், மக்கள் பிரதிநிதிகள், வடமாகாண ஆளுநர் ஆகியோரிடம் கோரியும்

இருந்தனர். இருப்பினும், அருகில் குடியேறியிருந்த சகோதர இனத்தவர்கள் அந்தக் காணியைத் தாம் கையகப்படுத்த முயன்றமையால் அந்தக் காணி அரசியல் தலையீடு காரணமாக தமிழ் மக்களுக்கு வழங்கப்படாத நிலையில் இருந்தது. இந்நிலையில் நேற்று முன்தினம் அப்பகுதி தமிழ் மக்கள் தரணிக் குளத்தின் கீழான அந்த 40 ஏக்கர் நெற்பெய்கை நிலத்தில் பயிர்ச்செய்கையில் ஈடுபட்டனர். இதன்போது அங்கு வந்த பூவரசங்குளம் பொலிஸார் அந்தக் காணியில் பயிர்ச்செய்கை மேற்கொள்ள தடை விதித்ததுடன் மக்களை அவ்விடத்தில் இருந்து வெளியேறு மாறும் கோரினர். ஆனாலும், மக்கள் அந்த இடத்தில் இருந்து வெளியேறாது வன்னி மாவட்ட நாடாளுமன்ற உறுப்பினர் சிவமோகனின் கவனத்திற்கு கொண்டு வந்தனர். இதனையடுத்து அந்த இடத்துக்குச் சென்ற வன்னி மாவட்ட நாடாளுமன்ற உறுப்பினர் கலந்துரையாடலை மேற்கொண்டதுடன், அந்தக் காணிகள் அப்பகுதி தமிழ்



களத்தில் இறங்கிய சிவமோகன் எம்.பி
மக்கள் விவசாயம் செய்த நிலங்கள் எனத் தெரிவித்து அவர்களை தொடர்ந்தும் பயிர்ச்செய்கையில் ஈடுபடுமாறு தெரிவித்தார். இதனையடுத்து பொலிஸார் அங்கிருந்து வெளியேறினர். நாடாளுமன்ற உறுப்பினர் முன்னிலையில் மக்கள் நெற்பெய்கையில் ஈடுபட்டனர். (ஐ - 100)

ஹிஸ்புல்லா, ராசிக்குடன் தொடர்பா? அடியோடு நிராகரிக்கின்றார் கோட்டா



கொழும்பு, ஒக். 15
ஜனாதிபதித் தேர்தலில் போட்டியிடும், வேட்பாளர் எம். எல். ஏ. எம். ஹிஸ்புல்லா மற்றும், இலங்கை தொழில்துறை பொதுச் செயலாளர் அப்துல் ராசிக்குடன் தனக்கு தொடர்பு இருப்பதாக வெளியான தகவல்களைப் பொதுஜன பெரமுனவின் அதிபர் வேட்பாளர் கோட்டாபய ராஜபக்ஷ நிராகரித்துள்ளார்.
இதுபற்றி கோட்டாபய ராஜபக்ஷவின் பேச்சாளர் டலஸ் அழகப்பெருமகன்கையில்- கோட்டாபய ராஜபக்ஷ மற்றும் அவரது பரப்புரை தொடர்பாக மக்களைத் தவறாக வழிநடத்த வே இவ்வாறான தகவல்கள்

வெளியிடப்படுகின்றன.
கோட்டாபய ராஜபக்ஷவின் பின்புலத் துடனேயே ஹிஸ்புல்லா போட்டியிடுகிறார் என்றும், அப்துல் ராசிக்கு கோட்டாபயவின் பரப்புரையில் தொடர்புபட்டுள்ளார் என்றும் செய்திகள் வெளியாகியுள்ளன. இவற்றை நாங்கள் முற்றாக மறுக்கிறோம். என்றும் குறிப்பிட்டுள்ளார்.
அதேவேளை அப்துல் ராசிக்கு வெளியிடப்பட்டுள்ள காணொலிப் பதிவு ஒன்றில், கோட்டாபய வெற்றி பெறுவார் என்று தாம் உணர்வதாகவும், அவருக்கு தான் தனிப்பட்ட முறையில் ஆதரவளிப்பதாகவும் கூறியுள்ளார். (ஐ)

தேர்தல் முறைப்பாடுகள் 375

கொழும்பு, ஒக். 15
ஜனாதிபதித் தேர்தல் வேட்புமனுத்தாக்கல் செய்யப்பட்டது முதல் 11ஆம் திகதி மாலை 4.30 வரையான காலப்பகுதியில் நாடளாவிய ரீதியில் 375 தேர்தல் சட்ட மீறல் சம்பவங்கள் பதிவாகியுள்ளன எனத் தேர்தல்கள் ஆணைக்குழு வின் தகவல்கள் தெரிவித்துள்ளன.
இதன்படி, இதுவரை தேர்தல் வன்முறைகள் தொடர்பில் 9 முறைப்பாடுகளும், சட்ட மீறல்கள் தொடர்பில் 360 முறைப்பாடுகளும், வேறு சட்ட மீறல்கள் குறித்து 6 முறைப்பாடுகளும் என மொத்தமாக 375 முறைப்பாடுகள் கிடைக்கப் பெற்றுள்ளன என்றும் அந்தத் தகவல்கள் மேலும் கூறின. (ஐ)

முதல் விமானத்தில் யாழ்ப்பாணம் வரவுள்ளனர் இந்திய விருந்தினர்கள்

கொழும்பு, ஒக். 15
யாழ்ப்பாணம் அனைத்துலக விமான நிலையத்தில் தரையிறங்கவுள்ள முதலாவது விமானத்தில், இந்தியாவில் இருந்து விருந்தினர்கள் அழைத்து வரப்படவுள்ளனர் என்று தகவல்கள் தெரிவிக்கின்றன.
எதிர்வரும் வியாழக்கிழமை யாழ்ப்பாணம் அனைத்துலக விமான நிலையத்தை ஜனாதிபதி மைத்திரிபால சிறிசேனவும், பிரதமர் ரணில் விக்கிரமசிங்கவும் இணைந்து திறந்து வைக்கவுள்ளனர்.
இதன்போது, சென்னையில் இருந்து வரும் அலையன்ஸ் எயர் விமானம் ஒன்று தரையிறங்கவுள்ளது.
இந்த விமானத்தில் விமானத்துறையைச் சார்ந்த அழைக்கப்பட்ட விருந்தினர்கள் இந்தியாவில் இருந்து அழைத்து வரப்படவுள்ளனர்.
இவர்களை வரவேற்கும் நிகழ்வில் ஜனாதிபதியும், பிரதமரும் பங்கேற்பார்கள் என்றும் அறிவிக்கப்பட்டுள்ளது.
யாழ்ப்பாணம் விமான நிலையம் திறக்கப்பட்டதும் சென்னை உள்ளிட்ட இந்திய நகரங்களில் இருந்து வாரத்தில் மூன்று சேவைகளை நடத்தவுள்ளதாக அலையன்ஸ் எயர் நிறுவனம் உறுதிப்படுத்தியுள்ளதாக அதிகாரபூர்வ வட்டாரங்கள் தெரிவித்தன. (ஐ)

யாழ்ப்பாணத்துக்கு முதலில் பகல் மட்டும் விமான சேவை

கொழும்பு, ஒக். 15
யாழ்ப்பாணம் அனைத்துலக விமான நிலையத்தில் அனைத்துலக தரத்திற்கு இணங்க, அனைத்து அடிப்படை வசதிகளையும் கொண்டிருக்கும் என்று இலங்கை சிவில் விமானப் போக்குவரத்து அதிகார சபையினால் சான்று அளிக்கப்பட்டுள்ளது.
இது குறித்து தகவல் வெளியிட்ட சிவில் விமானப் போக்குவரத்து அதிகார சபையின் அதிகாரி ஒருவர்,
ஆரம்பத்தில் யாழ்ப்பாணம் விமான நிலையம் பகல் நேரத்தில் மாத்திரம் இயங்கும்.
விமான ஓடுபாதை சமீக்கை விளக்குப் பொறிமுறைகள் பொருத்தப்பட்டதும், நாள் முழுவதும் செயற்படக் கூடியதாக இருக்கும்.
அனைத்து எல்லைக் கட்டுப்பாட்டு முறைகளும் வழக்கம்போல செயற்படுத்தப்படும்.
அத்துடன், சங்கத் தீர்வையற்ற வசதிகள் உள்ளிட்ட அனைத்து அடிப்படை வசதிகளும் இங்கு கிடைக்கும் - என்றார். (ஐ)

சு.க. தொகுதி அமைப்பாளர்கள் சஜித் பிரேமதாஸவுடன் சந்திப்பு!

கொழும்பு, ஒக். 15
ஸ்ரீலங்கா சுதந்திரக் கட்சியின் 67 தொகுதி அமைப்பாளர்கள் புதிய ஜனநாயகக் கூட்டணியின் ஜனாதிபதி வேட்பாளர் சஜித் பிரேமதாஸவைச் சந்தித்துப் பேசியுள்ளனர். விரைவில் இவர்கள், சஜித் தரப்புடன் இணைவார்கள் எனக் கூறப்படுகின்றது.
இவர்கள் கடந்த வாரம் அமைச்சர் மங்கள சமரவீரவின் இல்லத்தில், அவரைச் சந்தித்துப் பேசியிருந்தனர். இதன் அடுத்த கட்டமாக, சஜித் பிரேமதாஸவுடன் பேச்சு நடத்தியுள்ளனர்.
இதேவேளை, சஜித்தை ஆதரிக்கவுள்ளதாக சுதந்திரக்கட்சியை பாதுகாப்பதற்கான அமைப்பின் செயலாளர் ரஜக கொடித்துவக்கு தெரிவித்துள்ளார். (ஐ)

எல்பிட்டிய பிரதேச சபை உறுப்பினர்களின் பெயர்ப்பட்டியல் நாளை வர்த்தமானியில்

கொழும்பு, ஒக். 15
எல்பிட்டிய பிரதேச சபைக்குத் தெரிவு செய்யப்பட்டுள்ள அங்கத்தவர்களின் பெயர்ப்பட்டியல் வர்த்தமானியில் வெளியிடப்படவுள்ளது.
நாளை புதன்கிழமை இந்தப் பெயர்ப்பட்டியல் வெளியிடப்படவுள்ளதாக காலி மாவட்ட செயலாளர் சோமரத்ன விதானபத்திரண தெரிவித்துள்ளார்.
அத்துடன், 25 சதவீத பெண்களின் பிரதிநிதித்துவத்துடன் தமது அங்கத்தவர்களைப் பெயரிட்டு அனுப்புமாறு அந்தந்தக் கட்சிகளுக்கு அறிவிக்கப்பட்டுள்ளதாகவும் அவர் குறிப்பிட்டார்.
பெயர்ப்பட்டியலை வர்த்தமானியின் மூலம் அறிவித்த பின்னர், பிரதேச சபையின் ஆரம்பக் கூட்டம் நடைபெறும் தினம் அறிவிக்கப்படும் எனவும் அவர் கூறினார். (ஐ)

பிரசாரம் செய்யாமலே சஜித் வெற்றி பெறுவார்

கூறுகின்றார் திகாம்பரம்

கொழும்பு, ஒக். 15
புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாஸ, பிரசாரக் கூட்டங்களை நடத்தா விட்டால்கூட, அவருக்கான வெற்றி உறுதியாகிவிட்டதாக அமைச்சர் பழனி திகாம்பரம் தெரிவித்தார்.
நுவரெலியா மாவட்டத்தில் மாத்திரம் இரண்டு இலட்சத்துக்கும் அதிகமான வாக்குகளை அவர் பெறுவார் என்றும் அவர் நம்பிக்கை வெளியிட்டுள்ளார்.
நுவரெலியாவில் உட்காங்களுக்குக் கருத்து வெளியிடும்போதே அவர் இவ்வாறு கூறினார்.
அவர் மேலும் தெரிவிக்கையில் -
ஜனாதிபதித் தேர்தலில் எந்த வேட்பாளருக்கு ஆதரவு தெரிவிப்பது என்பதில் தொழிலாளர் தேசிய சங்கத்துக்கோ அல்லது தமிழ் முற்போக்குக் கூட்டணிக்கோ எந்தவிதமான தடுமாற்றமும் இல்லை.
தேர்தல் திகதி அறிவிக்கப்படுவதற்கு முன்னரே தமிழ் முற்போக்குக் கூட்டணி உறுதியான தீர்மானத்தை எடுத்து அதற்கான அழுத்தத்தைக் கொடுத்திருந்தது. அந்த வகையில் ஐக்கிய தேசியக் கட்சி வேட்பாளர் சஜித் பிரேமதாஸவின் வெற்றிக்குப் பாடுபடாத யாராக இருக்கின்றோம்.



2019ஆம் ஆண்டு ஜனாதிபதித் தேர்தலில் சஜித் பிரேமதாஸவுக்கு 2 இலட்சத்துக்கும் அதிகமான வாக்குகள் நிச்சயம் கிடைக்கும். அவர் அமோக வெற்றி பெற்று இந்த நாட்டின் ஜனாதிபதியாக வருவதை யாராலும் தடுக்க முடியாது.
மலையகத்தில் உள்ள ஏனைய அமைப்புகள் அவற்றின் விருப்புத்தின் அடிப்படையில் தீர்மானத்தை மேற்கொள்ளும்போது அது தொடர்பாக கருத்து தெரிவிக்க வேண்டிய அவசியம் எமக்கு கிடையாது.
மலையகத்தின் பல பகுதிகளிலும் சஜித் பிரேமதாஸவின் வெற்றிக்கு தொடர்ச்சியான பிரசாரங்கள் மேற்கொள்ளப்பட்டுள்ளன. அவர் மலையகத்தில் கலந்து கொள்ளும் பிரம்மாண்டமான கூட்டமும் ஏற்பாடு செய்யப்பட்டுள்ளது - என்றார். (ஐ)

கோட்டாபயவின் தேர்தல் பரப்புரை; ராணுவத் தளபதிக்கு தொடர்பில்லை

கொழும்பு, ஒக். 15
கோட்டாபய ராஜபக்ஷவின் தேர்தல் பரப்புரை விளம்பரத்துக்கு இராணுவத் தளபதி லெப். ஜெனரல் சவேந்திர சில்வாவின் படம் மற்றும் கருத்து பயன்படுத்தப்பட்டுள்ள விடயத்துடன், இராணுவத் தளபதி எந்த விதத்திலும் தொடர்பு படவில்லை என்று இராணுவப் பேச்சாளர் மேஜர் ஜெனரல் சுமித் அத்தபத்து தெரிவித்துள்ளார்.
இராணுவத் தளபதி லெப். ஜெனரல் சவேந்திர சில்வா 2009ஆம் ஆண்டு வெளியிட்ட கருத்து, அவருக்குத் தெரியாமல் பயன்படுத்தப்பட்டுள்ளது. அவரது அறிக்கை மற்றும் ஒளிப்படம் இந்தப் பரப்புரைக்குப் பயன்படுத்தப்பட்டதை இராணுவத் தளபதி அறிந்திருக்கவில்லை. அவருடன் ஆலோசிக்கப்படாததால் அவரால் எதுவும் செய்ய முடியவில்லை. என்றும் அவர் குறிப்பிட்டார். (ஐ)